



# गौतम गंभीर को जान से मारने की धमकी

## भारतीय क्रिकेट टीम के हेड कोच को किसने भेजा ईमेल



भारतीय क्रिकेट टीम के हेड कोच गौतम गंभीर को जान से मारने की धमकी मिली है। धमकी देने वाले ने गंभीर को ईमेल भेजकर कहा- **I kill You...**। गंभीर ने बुधवार (24 अप्रैल) को पुलिस थाने में शिकायत दर्ज कराई। पुलिस तुरंत सक्रिय हो गई है। शुरुआती जांच में पता चला है कि धमकी- **ISIS** कश्मीर की ओर से दी गई है। **दो बार आया ईमेल** जानकारी के मुताबिक, गौतम गंभीर को मंगलवार (22 अप्रैल) धमकी भरा ई-मेल आया। धमकी देने वाले ने दो बार गंभीर को ईमेल भेजा। पहला मेल दोपहर और दूसरा शाम को आया। दोनों मेल में सिर्फ आइ किल यू **I Kill** लिखा था। गंभीर ने बुधवार (23 अप्रैल) को पुलिस में शिकायत दर्ज कराई। गंभीर ने गंभीर ने कानून प्रवर्तन अधिकारियों से उनके परिवार और करीबी लोगों की सुरक्षा सुनिश्चित करने के लिए आवश्यक कदम उठाने का भी आग्रह किया। **साइबर सेल टीम ईमेल को ट्रैक करने की कोशिश में जुटी** दिल्ली पुलिस ने कहा कि मामले की गहराई से जांच की जा रही है। गौतम गंभीर और उनके परिवार की सुरक्षा के लिए जरूरी कदम उठाए जा रहे हैं। पुलिस ईमेल भेजने वाले की पहचान करने में जुट गई है। साइबर सेल की टीम ईमेल को ट्रैक करने की कोशिश में जुट गई है। तकनीकी विश्लेषण के जरिए मामले की जांच की जा रही है।

**गंभीर ने आतंकी हमले की थी निंदा** जम्मू कश्मीर के पहलगाम में आतंकी हमला हुआ था। हमले में 28 लोगों की मौत हुई थी। गौतम गंभीर ने हमले की निंदा की थी। गंभीर ने **X** पर लिखा था कि मृतकों के परिवारों के लिए प्रार्थना कर रहा हूँ। इसके लिए जिम्मेदार लोगों को इसकी कीमत चुकानी पड़ेगी। भारत हमला करेगा। गंभीर के अलावा सचिन तेंदुलकर, विराट कोहली, सुर्यकुमार यादव सहित कई क्रिकेटर्स भी पहलगाम आतंकी हमले की निंदा की थी।

**मध्य प्रदेश में तेज गर्मी का असर, आज 21 जिलों के लिए यलो अलर्ट, चलेगी लू**

मध्य प्रदेश इस समय भीषण गर्मी की चोट में है। कई शहरों का तापमान 44 डिग्री से ज्यादा दर्ज किया जा रहा है। तीखी धूप की जगह से सड़कें दोपहर में अब सूनी होने लगी हैं। गर्मी को ये तेवर आगे भी जारी रहेंगे।

लिहाजा आने वाले दिनों में तामपान में और वृद्धि होगी। गुरुवार को मौसम विभाग ने प्रदेश के लगभग आधे हिस्से में लू चलने की चेतावनी देते हुए 21 जिलों के लिए लू को अलर्ट भी जारी कर दिया है। फिलहाल भोपाल में बुधवार को मौसम में ज्यादा बदलाव देखने में नहीं आया। 26 और 27 अप्रैल को छिंदवाड़ा, मंडला, बालाघाट और खसनी जिलों में बादल छाने, गरज-चमक और हल्की बारिश या बुदबुदाई होने की संभावना जताई गई है। आज इन जिलों में चलेगी लू।

बैतूल, नर्मदापुरम, बुरहानपुर, खंडवा, रतलाम, नीम, मंडला, ग्वालियर, भिंड, मुरैना, सना, अमरिया, छिंदवाड़ा, पाण्डुरना, बीलछाट, पन्ना, दमोह, सागर, छतरपुर, टीकमगढ़ और निवाड़ी में अलर्ट जारी किया गया है। प्रदेश के इन शहरों में बढ़ा तामपान प्रदेश में बुधवार को रतलाम शहर में पारा 44.2 डिग्री तक पहुंच गया।

## सालों से जमे शिक्षकों को तीन साल के लिए गांव भेजने की तैयारी, स्कूल शिक्षा विभाग जुटा रहा जानकारी



के पहले सप्ताह में ट्रांसफर की तिथि घोषित करने की तैयारी की जा रही है। स्कूल शिक्षा विभाग में तब्दादले के लिए आवेदन ऑफलाइन नहीं लिए जाएंगे। शिक्षकों के आवेदन ऑनलाइन ही लिए जाएंगे। रिलीविंग और ज्वाइनिंग की कार्यवाही ऑनलाइन होगी। गंभीर बीमारी या विकलांगता से पीड़ित को राहत विभागीय

जानकारों की माने तो तीन साल की सेवाएं शेष होने और गंभीर बीमारी या विकलांगता से पीड़ित हैं, उन्हें इस प्रक्रिया से मुक्त रखा जाएगा। स्थानांतरण में वरियता क्रम निर्धारित किया गया है। नई नीति के अनुसार शिक्षकों को निर्वाचित जन प्रतिनिधियों की निजी पदस्थान पर पदस्थ नहीं किया जाएगा।

## महाराजगंज की खौफनाक लेडी: आम के लिए दांत से काट दिया बच्चे का प्राइवेट पार्ट



दौड़कर पहुंचे।  
**मोटी पेंट ने बच्चे को बचाया**  
 लोगों ने किसी तरह बच्चे को  
 महिला के चंगुल से छुड़ाया।  
 घबराए परिजन बच्चे को लेकर  
 अस्पताल पहुंचे। डॉक्टरों ने  
 प्राथमिक इलाज के बाद बताया  
 कि गनीमत रही कि बच्चे ने मोटी  
 पेंट पहन रखी थी, जिससे काटने  
 के बाद भी गंभीर चोट नहीं आई है।  
 डॉक्टरों के मुताबिक बच्चा अब खतरे  
 से बाहर है। जल्द पूरी तरह ठीक हो  
 जाएगा।

पुलिस ने दर्ज किया केस बच्चे के पिता ने पुलिस अधीक्षक सोमेश मीना से मामले की शिकायत की। बच्चे के पिता ने **SP** को बताया कि पूरी घटना की जानकारी दी। आरोप लगाया कि महिला पहले भी गांव के कई लोगों के प्राइवेट पार्ट पर हमला कर चुकी हैं। स्कूने मामले को गंभीरता से लेते हुए इसके बाद पुलिस ने महिला के खिलाफ केस दर्ज किया। पुलिस का कहना है कि मामले जांच की जा रही है।

बिहार से मुंबई के लिए हाईस्पीड ट्रेन, एमपी-यूपी के इन स्टेशनों से गुजरेगी

उत्तर प्रदेश, बिहार और मध्य प्रदेश से मुंबई जाने वाले यात्रियों के लिए रेलवे बड़ी सौगात दी है। रेलवे ने बिहार के सहरसा से मुंबई के लोकमान्य तिलक टर्मिनस स्टेशन के बीच अमृत भारत एक्सप्रेस चलाए का निर्णय लिया है। प्रधानमंत्री नरेंद्र मोदी 24 अप्रैल को मधुबनी से सहरसा-मुंबई अमृत भारत एक्सप्रेस को वृत्त अंश शुभारंभ करेंगे। यह ट्रेन मध्य प्रदेश के सतना, जबलपुर, इटारसी में भी रुकेगी।

130 किमी प्रति घंटा की स्पीड  
बिहार के सहसा और मुंबई के LTT  
स्टेशन के बीच चलने वाली यह अमृत  
भारत ट्रेन 130 की रफ्तार से दौड़ेगी।  
वरिष्ठ मंडल वाणिज्य प्रबंधक सोरभ  
कटारिया ने बताया, अमृत भारत ट्रेन  
भारतीय रेल की क्रांतिकारी पहल है,  
जो कम किराए में हाई-स्पीड,  
अत्याधुनिक डिजाइन और सुविधाओं  
से भरपूर यात्रा का अनुभव देती है।  
130 किमी प्रति घंटा की स्पीड से  
चलने वाली इस ट्रेन का किराया 45



पैसे प्रति किमी है।

## यात्रियों को खास सुविधाएं



आधुनिक सुविधाएं उपलब्ध हैं  
जनरल और सेकंड क्लास डिब्बों में  
विशेष डिवाइस लगाई गई हैं। झटका



मुक्त यात्रा के लिए सेमी-ऑटोमैटिक कपलर लगाए गए हैं। दोनों छोर में लोकोमोटिव के साथ पशु-पुल

ऑपरेशन के लिए कंट्रोल कपलर की सविधा दी गई है।

यात्रियों के समय में होगी बचत  
अमृत भारत एक्सप्रेस सुबह 5 बजे  
सहरसा स्टेशन से रवाना होगी और  
अगले दिन दोपहर 3 बजे मुंबई  
पहुंचेगी। सहरसा से मुंबई लोकमान्य  
लिवेलीक टर्मिनल 1950 किमी दूर है।  
वर्तमान में इस रूट पर चलने वाली  
हमसफर ट्रेन साढ़े 35 घंटे में यह दूरी  
तय करती है। जबकि, अमृत भारत  
एक्सप्रेस 34 घंटे में यह सफर पूरा  
करेगी।

इन रेलवे स्टेशनों में स्टॉपेज  
अमृत भारत एक्सप्रेस बिहार के  
सहारासा स्टेशन से शुरू होगी और  
खगड़िया हसनपुर रोड, समस्तीपुर,  
मुजफ्फरपुर, पाटलिपुत्र, दानापुर,  
आरा, बक्सर, मुगलसराय, मिर्जापुर,  
छिवकी, प्रयागराज, मानिकपुर,  
सतना, जबलपुर, इटारसी, भुसावल,  
जालगांव, नासिक रोड, कल्याण और  
ठाणे स्टेशन होते हुए लोकमान्य  
तिरुल दर्मिनल पहुंचेगी।



# पहले चरण में छावनी सड़क 60 और सुभाष मार्ग 80 फीट चौड़ा बनेगा

इंदौर। मास्टर प्लान की सुभाष मार्ग और छावनी सड़कदो चरण में बनेगी। पहले चरण में सुभाष मार्ग 100 के बजाय 80 फीट और छावनी सड़क 80 फीट के बजाय 60 फीट चौड़ी बनाई जाएगी। इन दोनों सड़कों की चौड़ाई को लेकर रहवासियों ने आपत्ति दर्ज कराई थी। उनका कहना था कि दोनों सड़कों की चौड़ाई 20–20 फीट कम कर दी जाए तो कई मकान जमींदोज होने से बच जाएंगे। फिलहाल पहले चरण में सड़क की चौड़ाई कम करने से रहवासियों को राहत मिली है। रहवासियों ने इस संबंध में केबिनेट मंत्री कैलाश विजयवर्गीय और महापौर पुष्पामित्र



भार्गव से मुलाकात भी की थी। रहवासियों की आपत्ति देखते हुए निर्णय लिया गया कि दोनों सड़कों को दो चरणों में बनाया जाए। इससे इन सड़कों को बनाने का रास्ता साफ हो गया है। मई के पहले सप्ताह तक इन दोनों सड़कों का काम शुरू हो जाएगा।

छावनी सड़क को 80 फीट चौड़ा बनाने की स्थिति में 328 मकान प्रभावित हो रहे थे। इनमें से 70 से यादा मकान तो चौड़ीकरण में पूरे हो जा रहे थे। इसी तरह सुभाष मार्ग को 100 फीट चौड़ा बनाने की स्थिति में 304 मकान बाधित थे। इनमें से 50 से यादा चौड़ीकरण में पूरे हो जा रहे थे। दोनों सड़कों की चौड़ाई 20–20

फीट कम करने से अब इनमें से यादातर मकान बच जाएंगे। नगर निगम को तोड़फोड़ करने में दिक्कत भी नहीं आएगी। मंगलवार को नगर निगम की टीम ने छावनी सड़क पर 60 फीट के हिसाब से मार्किंग का काम शुरू कर भी दिया। केंद्र सरकार की आर्थिक मदद से शहर में मास्टर प्लान की 23 सड़कों का निर्माण होना है। इनमें से छह सड़कों का काम शुरू हो भी चुका है। सुभाष मार्ग और छावनी सड़क को दो चरणों में बनाने के निर्णय का असर मास्टर प्लान की अन्य सड़कों पर भी पड़ेगा। अब अन्य सड़कों के लिए भी रहवासी ऐसी ही मांग उठाने लगेंगे।

## आतंकी हमले पर रो पड़े स्कूली छात्र

## पुतला दहन से रैली तक आक्रोश

**इंदौर।** जम्मू-कश्मीर के पहलगाम में हुए कायराना आतंकी हमले के विरोध में बुधवार को इंदौर में जनता का गुस्सा फूटा। कहीं पुतला दहन किया गया तो कहीं पर रैली निकाली गई। बाल विनय मंदिर स्कूल में छात्रों ने मरने वाले नागरिकों को श्रद्धांजलि दी और आतंकवाद पर खुलकर अपने विचार रखे। इस दौरान कई छात्रों की आंखें नम हो गईं। छत्रीबाग धर्म रक्षा समिति के तत्वावधान में लोगों ने आतंकवाद के खाल्ते का प्रतीकात्मक पुतला दहन किया। यह प्रदर्शन छत्रीबाग वेंकटेश मंदिर चौराहे पर आयोजित हुआ। इस दौरान उपस्थित लोगों ने आतंकवादी मुर्दाबाद और आतंकवादियों को फांसी दो जैसे नारे लगाए और जय-जय सियाराम का जयघोष करते हुए आतंक के विरुद्ध आक्रोश व्यक्त किया। भाजपा नगर महामंत्री पिछड़ा मोर्चा, इंदौर महानगर जीतू कुशवाह ने बताया कि यह पुतला दहन केंद्र सरकार से कड़ी कार्रवाई की मांग करने के उद्देश्य से किया गया है। प्रदर्शन में आनंद बाथम,



मनीष सोलंकी, मोहित शर्मा, नितिन निगम, विजय तिवारी समेत अनेक लोग शामिल हुए। **मशाल यात्रा से दी जाएगी श्रद्धांजलि** आतंकी हमले के विरोध में इंदौर में बुधवार शाम 7 बजे एक मशाल यात्रा निकाली जाएगी। यह यात्रा सिंधी कॉलोनी चौराहा से शुरू होकर शहीद हेमू कालानी चौराहा होते हुए कलेक्टर ऑफिस तक जाएगी। नमो नमो शंकरा संगठन द्वारा आयोजित इस यात्रा का उद्देश्य पहलगाम में मारे गए निर्दोष

लोगों को श्रद्धांजलि अर्पित करना और आतंक के खिलाफ एकजुटता दिखाना है। आयोजकों ने कहा कि यह यात्रा आतंकवाद के विरुद्ध जनभावना की आवाज बनेगी और शहीदों को सच्ची श्रद्धांजलि देने का प्रयास होगा।

**आतंकी हमले के कारण रद्द हुआ नगर निगम का कार्यक्रम** कश्मीर के पहलगाम में हुए आतंकी हमले का असर इंदौर के प्रशासनिक कार्यक्रमों पर भी पड़ा। इंदौर नगर निगम द्वारा बुधवार को आयोजित एक महत्वपूर्ण कार्यक्रम

को रद्द कर दिया गया है। इस कार्यक्रम के तहत शहर की एक प्रमुख सड़क के निर्माण कार्य का भूमिपूजन किया जाना था, लेकिन कश्मीर की घटना को देखते हुए आयोजन को निरस्त कर दिया गया।

32 करोड़ की लागत से बनने वाली सड़क का होना था भूमिपूजन एमआर-10 से एमआर-12 तक गांव कुमेड़ी भंगिया को जोड़ने वाली लिंक रोड का निर्माण कार्य 32 करोड़ रुपये की लागत से प्रस्तावित है। बुधवार सुबह वार्ड क्रमांक 19, निवर्णा होटल के पास कुमेड़ी, राम मंदिर के पास इस सड़क के भूमिपूजन का कार्यक्रम निर्धारित था। आयोजन की सभी तैयारियां पूरी कर ली गई थीं, लेकिन प्रभारी महापौर राजेंद्र राठौर ने पहलगाम में हुई आतंकवादी घटना की कड़ी निंदा करते हुए इस कार्यक्रम को स्थगित करने का निर्णय लिया। आयोजकों ने इसे शोक की घड़ी मानते हुए श्रद्धांजलि स्वरूप कार्यक्रम रद्द किया।

## शेयर बाजार का फर्जी पोर्टफोलियो बनाकर इंदौर के डॉक्टर से सवा तीन करोड़ रुपये ठगे

**इंदौर।** इंदौर शहर में करोड़ों रुपयों की साइबर ठगी का मामला सामने आया है। अपराध शाखा ने डॉक्टर की शिकायत पर केस दर्ज किया है। ठगी की राशि अलग-अलग म्यूल खातों में जमा करवाई गई है। पुलिस खाते मुहैया करवाने वाले पैडलर और ठगी करने वाली महिला को तलाश रही है। पुलिस के मुताबिक धोखाधड़ी स्कीम-54 (विजयनगर) निवासी रुद्र कुमार गुप्ता के साथ हुई है। गुप्ता शेयर बाजार में निवेश में रुचि रखते हैं।

पिछले वर्ष पांच सितंबर को टेलीग्राम एप पर प्रीति नामक महिला ने शेयर बाजार में निवेश और मुनाफे के बारे में जिक्र किया। डॉ. रुद्र उसकी बातों में आ गए। प्रीति ने222.&tbgloblltd.com वेब साइट की लिंक भेजी और रजिस्ट्रेशन करने की सलाह दी। डॉ. रुद्र ने 12 सितंबर को मां एवं स्वयं के नाम से रजिस्ट्रेशन कर लिया। प्रीति ने डॉक्टर को डायरेक्टर ग्रुप में भी शामिल कर कस्टमर कोड नंबर और आईडी

आवंटित की। डॉक्टर ने 10 हजार रुपये के बदले 10 हजार 535 रुपये निकाले। इससे विश्वास बढ़ गया और आरोपितों के इशारे पर धीरे-धीरे तीन करोड़ 23 लाख 38 हजार रुपये जमा करवा दिए। **एक करोड़ रुपये निकालने के दौरान हुआ शक** डॉक्टर का एप पर बकायदा पोर्टफोलियो बनाया गया था। उसमें स्टॉक मार्केट की तरह उतार-चढ़ाव भी दिखाई देता था। डॉक्टर को करोड़ों रुपये का मुनाफा दिखाई दे रहा था। कुछ

समय बाद उन्होंने एक करोड़ रुपये निकालने का प्रयास किया तो प्रीति और कस्टमर कैप्टर द्वारा गेन टैक्स, करंसी एक्सचेंज, आयकर टैक्स मांगा गया। शक होने पर डॉक्टर ने अपराध शाखा के डीसीपी राजेश कुमार त्रिपाठी व एडीसीपी राजेश दंडोतिया को शिकायत की। एसआई सीटू जरिया ने जांच की तो विभिन्न रायों के म्यूल खातों की जानकारी मिली। पुलिस ने मंगलवार को अज्ञात आरोपितों पर केस दर्ज कर लिया।

## किसानों की सहमति के बाद इंदौर में पश्चिमी रिंग रोड का सर्वे पूरा, मार्किंग शुरू

**इंदौर।** पश्चिमी रिंग रोड परियोजना को लेकर जिले की तीनों तहसीलों हातोद, देपालपुर और सांवेर में सर्वे हो चुका है। लंबे समय से रुका हुआ सर्वे किसानों की सहमति के बाद शुरू हुआ था। इस दौरान राजस्व विभाग की टीम ने भूमि सर्वेक्षण का कार्य कर अधिग्रहित होने वाली जमीन पर मौजूद मकान, दुकान, पेड़, बोरिंग, कुएं और पाइपलाइन जैसे सभी निर्माणों का भी विवरण दर्ज किया। अब सड़क के लिए अधिग्रहित जमीन

पर पिलर मार्किंग का कार्य किया जा रहा है। शिप्रा से लेकर पीथमपुर तक बनने वाली 64 किमी लंबी पश्चिम रिंग रोड के लिए जिले की 570.5678 हेक्टेयर जमीन अधिग्रहित होगी। 98.4979 हेक्टेयर शासकीय जमीन पर सीमांकन और अन्य सर्वे पहले ही हो चुका है। राजस्व विभाग ने एनएचएआई के अधिकारियों के साथ अधिग्रहित जमीन व उस पर मौजूद संरचनाओं का सर्वे कर लिया है। इससे किसानों को

उचित मुआवजा मिलेगा। देपालपुर एसडीएम राकेश मोहन त्रिपाठी का कहना है कि देपालपुर तहसील में पिलर की मार्किंग की जा रही है। सर्वे के बाद भूमि अधिग्रहण की प्रक्रिया को आगे बढ़ाया जाएगा। इसके लिए एनएचएआई द्वारा नियुक्त सीएएलए अधिकारी सर्वे के परिणामों के आधार पर आरआरसी (भूमि मुआवजा अधिसूचना) जारी करेंगे। वहीं किसानों को उनके खाते में मुआवजा राशि जारी की जाएगी।

998 किसान होंगे प्रभावित इंदौर जिले की तीनों तहसीलों के 998 किसानों की 472.0699 हेक्टेयर जमीन पश्चिमी रिंग रोड में आ रही है। इसमें सबसे अधिक 512 किसान सांवेर, 333 हातोद और 153 देपालपुर तहसील के हैं। यह सड़क तीनों तहसील के 26 गांवों से गुजर रही है और इसमें 864 किसानों की जमीन मुख्य सड़क और 134 किसानों की जमीन अतिरिक्त सड़क के लिए अधिग्रहित होगी।



लगी। एक दिन, सितंबर 2023 में, रोहित ने शिक्षिका को खजराना मंदिर दर्शन के लिए बुलाया। मंदिर में दर्शन के बाद रोहित ने उसे पानी

की बोतल दी, जिससे वह अनापक घबराहट महसूस करने लगी और बेहोश हो गई। जब शिक्षिका को होश आया, तो उसे

भेदभाव की दीवार टूटी: दलित नवदंपती ने मंदिर में किया पूजन, लिया ईश्वर का आशीर्वाद

इंदौर। निहालपुर मुंडी में मंगलवार को जिस दलित दूल्हे को मंदिर में प्रवेश से रोका गया था, उसने बुधवार को अपनी दुल्हन के साथ मंदिर पहुंचकर भगवान के दर्शन किए और आशीर्वाद लिया। यह भावुक और प्रतीकात्मक क्षण पूरे क्षेत्र के लिए मिसाल बन गया, जब दूल्हा-दुल्हन ने सामाजिक भेदभाव के खिलाफ शांति और सम्मान के साथ अपनी उपस्थिति दर्ज कराई। मंगलवार को विशाल चौहान बारात लेकर पालदा क्षेत्र जा रहे थे और रास्ते में निहालपुर मुंडी के राम मंदिर में दर्शन के लिए रुके। लेकिन गांव के खाली समुदाय के कुछ लोगों ने उन्हें मंदिर में प्रवेश नहीं करने दिया। वहां कुछ देर गहमा-गहमी का माहौल बना रहा और मामला पुलिस तक पहुंच गया। हालांकि विशाल ने उस समय कोई शिकायत दर्ज नहीं कराई, पर पुलिस को बताया कि वे अगली सुबह पत्नी के साथ दर्शन करने आएंगे। बुधवार को आरएसएस के वरिष्ठ कार्यकर्ता, अखिल भारतीय बलाई महासंघ के प्रतिनिधि, और पुलिस प्रशासन की मध्यस्थता से बनी सहमति के बाद विशाल अपनी पत्नी और परिजनों के साथ मंदिर पहुंचे। इस बार मंदिर के दरवाजे खुले थे और उन्होंने पूरे सम्मान

के साथ मंदिर में प्रवेश कर भगवान का पूजन व दर्शन किया। मंदिर में राम नाम संकीर्तन का आयोजन भी किया गया, जिससे माहौल भक्ति और सद्भावना से भर गया। इस दौरान कपिल चौधरी, संदीप चौधरी, रोहित पटेल, अर्जुन सैंडो, महेश पटेल, प्रशांत चौहान, ऋषित मालवीय सहित बड़ी संख्या में स्थानीय लोग मौजूद रहे। उन्होंने नवदंपती को आशीर्वाद दिया और मंदिर परिसर में जय-जय सियाराम के नारे भी लगाए। यह घटना सामाजिक समरसता की दिशा में एक सकारात्मक संदेश बनकर सामने आई है।

## इंदौर में नगर निगम बनाएगा 7 करोड़ की लागत से ग्रीन फ्यूल प्लांट, ग्रीन वेस्ट से तैयार होंगे वुडन पैलेट

**इंदौर।** पर्यावरण संरक्षण और वेस्ट मैनेजमेंट के क्षेत्र में इंदौर नगर निगम ने एक और बड़ा कदम उठाया है। शहर में अब ग्रीन वेस्ट से ग्रीन फ्यूल तैयार किया जाएगा। इस परियोजना को पीपीपी मॉडल पर करीब 7 करोड़ रुपए की लागत से साकार किया जा रहा है। ग्रीन वेस्ट को प्रोसेस कर उसे पाउडर में बदला जाएगा और फिर उससे वुडन पैलेट बनाए जाएंगे, जो कोयले का पर्यावरण-अनुकूल विकल्प साबित होंगे। इस ग्रीन फ्यूल का उपयोग औद्योगिक इकाइयों में किया जाएगा जिससे एयर पॉल्यूशन में कमी आएगी और कोयले पर

निर्भरता घटेगी। बुधवार को नगर निगम आयुक्त शिवम वर्मा ने सिटी फॉरिस्ट परिसर में ग्रीन फ्यूल प्लांट साइट का निरीक्षण किया। इस दौरान उन्होंने प्लांट की संरचना, संसाधन, प्रभाव और संभावनाओं को लेकर निगम अधिकारियों से चर्चा की और आवश्यक दिशा-निर्देश भी दिए। परियोजना से नगर निगम को 3 रुपये प्रति किलो की दर से रॉयल्टी भी मिलेगी, जिससे नगर निगम की आमदनी में इजाफा होगा और स्थायी राजस्व का नया स्रोत विकसित होगा। आयुक्त वर्मा ने बताया कि ग्रीन वेस्ट से तैयार वुडन पैलेट न

केवल ऊर्जा उत्पादन का स्वछ साधन बनेंगे, बल्कि इंडस्ट्रियल फ्यूल के रूप में भी इनका उपयोग संभव होगा। प्लांट के चालू होने से शहर के वेस्ट मैनेजमेंट सिस्टम को और मजबूती मिलेगी तथा कार्बन उत्सर्जन पर भी नियंत्रण पाया जा सकेगा। निरीक्षण के दौरान अपर आयुक्त अभिलाष मिश्रा, अश्विन जनवदे, सौरभ माहेश्वरी सहित अन्य वरिष्ठ अधिकारी मौजूद रहे। नगर निगम का यह प्रयास इंदौर को न केवल स्मार्ट सिटी मिशन में आगे ले जाएगा, बल्कि हरित ऊर्जा की दिशा में एक मिसाल भी कायम करेगा।

## सामूहिक विवाह का आयोजन 28 मई को:मुख्यमंत्री कन्या विवाह योजना के तहत 14 मई तक कर सकते हैं आवेदन

**इंदौर।** मुख्यमंत्री कन्या विवाह योजना के तहत निधन, जरूरतमंद निराश्रित कन्या/विधवा/परित्यक्ता के सामूहिक विवाह का आयोजन जनपद पंचायत सांवेर द्वारा 28 मई को किया जाएगा। इस योजना के तहत कन्याओं को 49 हजार रुपए का हितलाभ दिया जाता है। जनपद पंचायत सांवेर से मिली जानकारी के मुताबिक योजना में लाभान्वित कन्या की न्यूनतम आयु

18 वर्ष एवं वर की न्यूनतम आयु 21 वर्ष होना अनिवार्य हैं। इच्छुक पात्र आवेदक सामूहिक विवाह में शामिल होने के लिए सांवेर जनपद पंचायत ऑफिस में 14 मई तक आवेदन जमा कर सकते हैं। मुख्यमंत्री कन्या विवाह योजना में आवेदन के लिए समग्र परिवार आईडी की फोटोकॉपी, कन्या के राष्ट्रीयकृत बैंक की बचत पासबुक की कॉपी, आयु प्रमाण

पत्र आदि दस्तावेज ही मान्य होंगे। इसके अलावा आवेदक/परिवार का मूल निवासी प्रमाण-पत्र, वर एवं वधु की तीन-तीन कलर पासपोर्ट साइज फोटो। यदि कन्या अथवा वर निशकत हैं, तो सक्षम मेडिकल बोर्ड का प्रमाण पत्र। वर एवं वधु के राशनकार्ड की फोटोकॉपी। इसके साथ ही कई अन्य दस्तावेज भी लगाना अनिवार्य होंगे।

### इंदौर में फायर सेप्टी को लेकर कपड़ा और सराफा मार्केट एसोसिएशन के साथ बैठक की

**इंदौर।** इंदौर में कपड़ा और सराफा व्यापारिक क्षेत्रों में फायर सेप्टी व्यवस्थाओं को लेकर एक महत्वपूर्ण बैठक हुई। ये बैठक नगर निगम आयुक्त शिवम वर्मा ने ली। बैठक में कपड़ा और सराफा मार्केट एसोसिएशन के पदाधिकारी और निगम के अधिकारी मौजूद रहे। बैठक का उद्देश्य प्रमुख व्यापारिक क्षेत्रों में लोगों और व्यापारियों की सुरक्षा सुनिश्चित करना था। आयुक्त ने बैठक के दौरान फायर सेप्टी के तहत पहले से जारी निर्देशों की समीक्षा की और मार्केट क्षेत्रों में आवश्यक अग्निशमन सुविधाओं की उपलब्धता, आपातकालीन निकास रास्तों की व्यवस्था, अग्निशमन यंत्रों की अनिवार्यता और जन जागरूकता अभियानों पर जोर दिया। उन्होंने व्यापारिक संगठनों से कहा कि वे खुद आगे आकर फायर सेप्टी के प्रावधानों को लागू करवाने में निगम का सहयोग करें। साथ ही, उन्होंने फायर विभाग को निर्देशित किया कि समय-समय पर निरीक्षण कर व्यवस्थाओं का मूल्यांकन करें और आवश्यक प्रशिक्षण सत्र आयोजित करें। अपर आयुक्त रोहित सिंसोनिया और फायर ऑफिसर विनोद मिश्रा ने तकनीकी पहलुओं पर जानकारी देते हुए बताया कि आग लगने की स्थिति में तुरंत प्रतिक्रिया कैसे दी जा सकती है और किस प्रकार सुरक्षा व्यवस्थाएं अनिवार्य हैं।

## स्कूल बस ड्राइवर द्वारा शिक्षिका से दुष्कर्म, ब्लैकमेलिंग पर आत्मदाह का प्रयास

**इंदौर।** इंदौर में एक बेहद गंभीर और सनसनीखेज मामला सामने आया है, जहां एक निजी स्कूल बस ड्राइवर ने अपनी ही स्कूल की शिक्षिका के साथ दुष्कर्म किया और बाद में उसे धमकी दी कि वह घटना की तस्वीरें और वीडियो सोशल मीडिया पर वायरल कर देगा। आरोपी की ब्लैकमेलिंग से परेशान होकर पीड़िता ने आत्मदाह की कोशिश की, जिससे वह गंभीर रूप से झुलस गई। पीड़िता को तत्काल अस्पताल में भर्ती कराया गया, जहां उसने अपनी पूरी कहानी परिजनों के सामने बताई। इस घटना के बाद शिक्षिका के परिजनों

ने पुलिस से मदद की गुहार लगाई और तिलकनगर पुलिस ने आरोपी के खिलाफ केस दर्ज कर लिया। पुलिस ने आरोपी को गिरफ्तार कर लिया है और मामले की गहराई से जांच शुरू कर दी है। **जुलाई 2023 में शुरू हुई दोस्ती, फिर हुआ दुष्कर्म** यह घटना जुलाई 2023 से शुरू हुई, जब शिक्षिका ने अपनी दिनचर्या में उसी स्कूल बस से यात्रा करना शुरू किया, जिसमें रोहित नामक ड्राइवर काम करता था। धीरे-धीरे दोनों के बीच दोस्ती हो गई और बातचीत सोशल मीडिया और फोन के जरिए होने

लगी। एक दिन, सितंबर 2023 में, रोहित ने शिक्षिका को खजराना मंदिर दर्शन के लिए बुलाया। मंदिर में दर्शन के बाद रोहित ने उसे पानी

की बोतल दी, जिससे वह अनापक घबराहट महसूस करने लगी और बेहोश हो गई। जब शिक्षिका को होश आया, तो उसे

कर दिया और जनवरी 2025 में उसकी सगाई हो गई, तब रोहित ने उसे मानसिक रूप से परेशान करना शुरू कर दिया। उसने धमकी दी कि वह दुष्कर्म की फोटो और वीडियो सार्वजनिक कर देगा। ब्लैकमेलिंग और मानसिक उत्पीड़न से परेशान होकर, पीड़िता ने आत्मदाह की कोशिश की, जिससे वह गंभीर रूप से जल गई। उसे तुरंत अस्पताल में भर्ती कराया गया, जहां उसकी हालत नाजुक बनी रही। **पुलिस ने तत्काल कार्रवाई की, आरोपी गिरफ्तार** जब पीड़िता के परिजनों को यह

पूरा मामला पता चला, तो उन्होंने तिलकनगर पुलिस से संपर्क किया और आरोपी के खिलाफ शिकायत दर्ज करवाई। पुलिस ने फौरन कार्रवाई की और आरोपी रोहित को गिरफ्तार कर लिया। पुलिस ने बताया कि आरोपी ने पहले ही स्कूल में एक अन्य ड्राइवर शुभम को बस का स्टेयरिंग सॉफ दिया था और खुद शिक्षिका के पास जाकर सोंट के बीच रेंप किया। पीड़िता की तरफ से पूरी घटना की जानकारी मिलने के बाद, पुलिस ने मामला दर्ज कर लिया और अब आरोपी के खिलाफ कड़ी कार्रवाई की जा रही है।







### सम्पादकीय

## वैश्विक वृद्धि पर अमेरिकी व्यापार नीति की मार: क्या संकट गहराता जा रहा है?

अमेरिका किसी समझौते पर नहीं पहुंच पाता तो क्या वार्ता के लिए और समय दिया जाएगा? इसके अलावा चीन पर लगाए गए प्रतिबंधात्मक टैरिफ का क्या होगा? ऐसे कई अनसुलझे प्रश्न हैं जो वैश्विक वृद्धि की गति तथा अलग-अलग देशों की वृद्धि की गति निर्धारित करेंगे। इनमें से कुछ जटिलताएं अंतरराष्ट्रीय मुद्रा कोष यानी आईएमएफ द्वारा मंगलवार को जारी विश्व आर्थिक परिदृश्य (डब्ल्यूईओ) के आर्थिक आकलन में भी नजर आती हैं।

अमेरिकी व्यापार नीति के कारण उत्पन्न वैश्विक अनिश्चितताओं ने आर्थिक पूर्वानुमान लगाने वालों और कारोबारी नियोजकों की जिंदगी को अत्यधिक कठिन बना दिया है। यह अनुमान लगाना मुश्किल है कि तथाकथित ‘जवाबी शुल्क’ के क्रियान्वयन पर 90 दिन का स्थगन समाप्त होने के बाद वास्तव में क्या होगा? यह भी देखने वाली बात होगी कि अमेरिका कितने देशों के साथ कारोबारी समझौता कर सकेगा और किस टैरिफ दर पर? अगर अमेरिका किसी समझौते पर नहीं पहुंच पाता तो क्या वार्ता के लिए और समय दिया जाएगा? इसके अलावा चीन पर लगाए गए प्रतिबंधात्मक टैरिफ का क्या होगा? ऐसे कई अनसुलझे प्रश्न हैं जो वैश्विक वृद्धि की गति तथा अलग-अलग देशों की वृद्धि की गति निर्धारित करेंगे। इनमें से कुछ जटिलताएं अंतरराष्ट्रीय मुद्रा कोष यानी आईएमएफ द्वारा मंगलवार को जारी विश्व आर्थिक परिदृश्य (डब्ल्यूईओ) के आर्थिक आकलन में भी नजर आती हैं। डब्ल्यूईओ का अप्रैल संस्करण तीन परिदृश्य प्रस्तुत करता है। पहला है ‘संदर्भ परिदृश्य’ जो 4 अप्रैल तक की गई घोषणाओं पर आधारित है। दूसरा मार्च तक की सूचनाओं पर आधारित है और तीसरा 9 अप्रैल के बाद के मॉडल के परिदृश्य पर आधारित है जो ट्रंप शुल्क पर रोक और अतिरिक्त रियायतों के प्रभाव को मापता है। संदर्भ परिदृश्य के अधीन आमतौर पर तुलनात्मक आंकड़े इस्तेमाल किए जाते हैं। इसके मुताबिक वर्ष 2024 में वैश्विक वृद्धि 3.3 फीसदी थी जिसके 2025 में कम होकर 2.8 फीसदी रहने का अनुमान है। 2026 में इसके सुधरकर 3 फीसदी हो जाने की उम्मीद है। डब्ल्यूईओ के जनवरी अपडेट से तुलना करें तो वैश्विक वृद्धि 2025 में 0.5 फीसदी तक कम रह सकती है। अमेरिका के वृद्धि का अनुमान भी 2025 में 0.9 फीसदी कम करके 1.8 फीसदी कर दिया गया। अमेरिकी वृद्धि पूर्वानुमान में 0.4 फीसदी की कमी टैरिफ के कारण है जो अमेरिकी नागरिकों या कंपनियों को रास नहीं आएगी। चीन के लिए पूर्वानुमान में 0.6 फीसदी की कमी की गई है और 2025 में उसके 4 फीसदी की दर से बढ़ने की उम्मीद है। भारत पर इसका मामूली प्रभाव पड़ेगा। भारतीय अर्थव्यवस्था चालू वर्ष में 6.2 फीसदी की दर से विकसित होगी जो जनवरी के पूर्वानुमांन से 0.3 फीसदी कम है।

बहरहाल, यह बात ध्यान देने लायक है कि आईएमएफ के ताजा पूर्वानुमान ऐसे समय पर आए हैं जब अनिश्चिता बहुत बड़ी हुई है। यह संभव है कि वास्तविक परिणाम इन अनुमानों से काफी अलग हों। अमेरिका द्वारा टैरिफ में इजाफे का असर केवल व्यापार तक सीमित नहीं रहेगा। वैश्विक व्यापार में वृद्धि 2024 के 3.8 फीसदी से कम होकर 1.7 फीसदी रह जाने का उम्मीद है। कारोबारी झटका वैश्विक आपूर्ति श्रृंखला को बुनियादी रूप से बदल सकता है जो अत्यधिक जटिल है और कई दशकों में तैयार हुई है। ऐसे में संसाधनों का अपेक्षाकृत कम प्रतिस्पर्धी तरीकों से नए सिरे से आवंटन करना होगा। इससे समस्त उत्पादकता और वृद्धि प्रभावित होगी। इससे मुद्रास्फीति में इजाफा हो सकता है। अमेरिकी मुद्रास्फीति की दर के अनुमान को संशोधन करके एक फीसदी बढ़ाया गया है। इससे अमेरिकी केंद्रीय बैंक फेडरल रिजर्व के नीतिगत विकल्प बदल सकते हैं। फेडरल रिजर्व के चेयरमैन जेरोम पावेल ने अपनी टिप्पणियों में कहा कि टैरिफ का मुद्रास्फीतिक प्रभाव निरंतर जारी रह सकता है। मुद्रास्फीति के मोर्चे पर अनिश्चितता लाने के अलावा अमेरिकी व्यापार नीति अमेरिकी वित्तीय बाजारों तथा डॉलर के मूल्य में भी अस्थिरता ला सकती है। ये सारी बातें पूंजी के प्रवाह को प्रभावित करेंगी और वित्तीय हालात को तंग बना सकती हैं। भविष्य में हालात किस कव्चट बेंडेगे इसे समझ पाना मुश्किल है लेकिन हालात इस वक के आरंभ जैसे बेहतर नहीं रहेंगे। भारत की वृद्धि पर अब तक सीमित प्रभाव रहा है। बहरहाल, नीतिगत प्रबंधकों को उभरती चुनौतियों और अवसरों दोनों को लेकर सतर्क रहना होगा। फिलहाल जो हालात हैं उनमें अमेरिका के साथ द्विपक्षीय व्यापार वार्ता को जल्दी अंजाम देना ही भारत के हित में होगा।

# पहलगाम की चीखें और आतंकवाद के खिलाफ़ एकजुट भारत की ललकार

22 अप्रैल 2025 को कश्मीर की खूबसूरत वादियों में स्थित पहलगाम में एक ऐसा भयावह मंजर सामने आया, जिसने पूरे देश को झकझोर कर रख दिया। शांत और रमणीय पर्यटन स्थल पर हुए इस आतंकी हमले में 26 निर्दोष जाेनं चली गई और कई जख्मी हुए। हमले की जिम्मेदारी लश्कर-ए-तैयबा समर्थित ‘कश्मीर रेंजिस्टेंस फ्रंट’ ने ली है। जॉफ एजेंसियों ने हमले की साजिश रचने वाले मास्टरमिंड खालिद सैफुल्ला की पहचान की है, जो पाकिस्तान में सुरक्षित बैठ है और पिछले कुछ वर्षों से सीमा पार से ऐसे आतंकी हमलों को अंजाम दिलवाता रहा है। **इस्लामिक आतंकवाद- एक वैश्विक चुनौती** यह घटना एक बार फिर यह साबित करती है कि इस्लामिक आतंकवाद न केवल भारत, बल्कि पूरे विश्व के लिए एक गंभीर और सामूहिक सिरदर्द बन चुका है। आतंकवादी संगठन ‘जिहाद’ के नाम पर जो हिंसा फैलाते हैं, वह किसी भी मजहब या नैतिकता के मानदंडों के अनुरूप नहीं है। आतंक का घोषण करने वाला पाकिस्तान खुद भी इससे अछूता नहीं है—कई बार वह अपने ही घर में ऐसे हमलों का शिकार होता रहा है। लेकिन इसके बावजूद उसका रवैया दोहरे मापदंडों वाला है—एक ओर वह विश्व समुदाय से सहयोग चाहता है, वहीं दूसरी ओर अपने ज़मीन पर आतंकी संगठन पाल-पोस रहा है। कश्मीर में आतंकवाद का इतिहास

## अभिप्राय/धर्म/संस्था

# पहलगाम आतंकी हमला: क्या सुरक्षा के दावों की पोल खुल गई?

**यह हमला ऐसे समय में हुआ जब केंद्र सरकार राज्य में आतंकवाद के ख़ात्मे के दावे कर रही थी। बीते वर्षों में लगातार यह कहा जाता रहा कि आतंकियों की संख्या घट गई है, स्थानीय युवाओं की भर्ती में भारी गिरावट आई है, और आतंकी नेटवर्क लगभग समाप्त की ओर है।**

जम्मू-कश्मीर के सुंदरतम पर्यटन स्थलों में से एक, पहलगाम में हुआ हालिया आतंकी हमला एक बार फिर यह स्पष्ट कर गया कि घाटी में शांति और सामान्य स्थिति लौटने के दावों में अब भी गहरे सुराख हैं। अमरनाथ यात्रा की तैयारियों के बीच जब घाटी में पर्यटकों की आमद तेज हो रही थी और प्रशासन इसे “नया कश्मीर” के रूप में प्रस्तुत कर रहा था, तभी आतंक के साये ने बटकोट इलाके में एक पर्यटक वाहन को अपना निशाना बना लिया। इस हमले में कम से कम दो दर्जन से अधिक पर्यटकों की मौत हो गई और कई अन्य गंभीर रूप से घायल हो गए। यह हमला न केवल खौफनाक था, बल्कि सुरक्षा तंत्र की उन कमजोर परतों को भी उजागर करती है । अमरनाथ यात्रा का आधार स्थल पहलगाम यह हमला ऐसे समय में हुआ जब केंद्र सरकार राज्य में आतंकवाद के ख़ात्मे के दावे कर रही थी। बीते वर्षों में लगातार यह कहा जाता रहा कि आतंकियों की संख्या घट गई है, स्थानीय युवाओं की भर्ती में भारी गिरावट आई है, और आतंकी नेटवर्क लगभग समाप्ति की ओर है। लेकिन यदि यह स्थिति वास्तव में इतनी बेहतर थी, तो पहलगाम जैसे सुरक्षित और संवेदनशील क्षेत्र में आतंकवादी कैसे खुलेआम गोलियां बरसाकर फरार हो गए? यह प्रश्न इसलिए भी गंभीर है क्योंकि यह इलाका न केवल पर्यटकों के लिए आकर्षण का केंद्र है, बल्कि अमरनाथ यात्रा का प्रमुख आधार स्थल भी है, जहां हर साल लाखों श्रद्धालु आते हैं। सुरक्षा बलों और खुफिया एजेंसियों की इतनी मौजूदगी के बावजूद हमले की पूर्व सूचना का न होना, संदिग्ध गतिविधियों को पहचान न कर पाना, और हमलावरों का आसानी से भाग निकलना यह दर्शाता है कि हमारी सुरक्षा व्यवस्था अब भी सतही सफलता से ऊपर नहीं उठ सकी है। जब सरकार यह कहती है कि आतंकवाद अपने अंतिम दौर में है, तो क्या इसका मतलब यह है कि हम पहले से अधिक ढिलाई बरतने लगे हैं?क्या यह आत्ममुग्धता नहीं है कि हम केवल आंकड़ों और बयानों के सहारे अपनी पीठ थपथपा रहे हैं, जबकि ज़मीन पर आतंक अब भी जिंदा है?



यह हमला पुलवामा हमले के बाद सबसे बड़ा आतंकी हमला है। 14 फरवरी 2019 को पुलवामा में जैश-ए-मोहम्मद के आत्मघाती हमलावर ने सीआरपीएफ काफिले पर विस्फोटक से भरी गाड़ी से हमला किया था, जिसमें 40 जवान शहीद हुए थे। यद्यपि इसके जवाब में भारत ने भी बालाकोट में हवाई हमले किए थे। इसके बाद घाटी और आसपास के क्षेत्रों में कई बड़े हमले हुए जिनमें—उरी अटैक (18 सितंबर 2016)- सेना के ब्रिगेड मुख्यालय पर जैश का हमला, 19 सैनिक शहीद। गांदरबल हमला (20 अक्टूबर 2024)-निर्माण स्थल पर हमला, 7 मजदूरों और एक डॉक्टर की मौत। रियाशी हमला (9 जून 2024)= तीर्थयात्रियों की बस पर हमला, 9 श्रद्धालु मारे गए, 33 घायल। कठुआ अटैक (8 जुलाई 2024)= सेना के वाहनों पर ग्रेनेड हमला, 5 जवान शहीद, 5 घायल। डोडा मुठभेड़ (15 जुलाई 2024)= डेसा जंगल में मुठभेड़, 4 सैनिक और 1 पुलिसकर्मी शहीद। गुलमर्ग हमला (24 अक्टूबर 2024)= सेना के वाहन पर हमला, 2 सैनिक और 2 नागरिक (पोर्टर) मारे गए। उधमपुर अटैक (16 सितंबर 2015)= बीएसएफ काफिले पर हमला, 2 जवान शहीद, 11 घायल, एक आतंकी नावेद जिंदा पकड़ा गया। इन घटनाओं की पुनरावृत्ति यह बताती है कि हम किसी भ्रम में नहीं रह सकते। आतंक का चेहरा भले ही बदल जाए, उसकी प्रवृत्ति और

उद्देश्य अब भी वही हैं-अस्थिरता फैलाना और भय के वातावरण को बनाए रखना। हम इस बात को नज़रअंदाज नहीं कर सकते कि जम्मू-कश्मीर में 2019 से लेकर 2024 के बीच 750 से अधिक आतंकी घटनाएं हुई हैं। 2023 में ही करीब 100 मुठभेड़ें दर्ज की गईं, जिनमें 72 आतंकवादी मारे गए, जिनमें 25 विदेशी आतंकी भी शामिल थे। हालांकि आंकड़ों में गिरावट अवश्य दर्ज की गई है, लेकिन यह भ्रम नहीं पालना चाहिए कि खतरा टल गया है। 2017 में अमरनाथ यात्रियों पर हुआ हमला, 2000 में पहलगाम में ही हुआ बड़ा हमला और अब 2025 में फिर उसी इलाके में आतंकवाद की वापसी यह स्पष्ट कर देती है कि खतरा न केवल मौजूद है बल्कि समय के साथ रूप और तरीका बदल रहा है। इस घटना की गूंज केवल कश्मीर तक सीमित नहीं है। यह सवाल पूरे देश में गूंजना चाहिए कि क्या हम आतंकी खतरे को लेकर एक बार फिर से लापरवाह हो गए हैं? इसकी तुलना यदि हम नक्सलवाद के मोर्चे से करें तो तस्वीर और स्पष्ट हो जाती है। कई वर्षों से यह दावा किया जा रहा है कि नक्सलवाद लगभग समाप्त हो चुका है। लेकिन बीते सालों में सुकुमा, बीजापुर और दंतवाड़ा में हुए हमलों में दर्जनों जवान शहीद हुए। 2023 में ही 25 से अधिक सुरक्षाकर्मी मारे गए। ऐसे में यह सवाल उठना स्वाभाविक है कि क्या आतंक और उग्रवाद वास्तव में समाप्त हो रहे हैं या फिर हम आंकड़ों और भ्रम के चक्रव्यूह में फंस गए हैं? हमारी सबसे बड़ी विफलता यही है कि हम हर आतंकी हमले के बाद ही सक्रिय होते हैं। पहले हम चुप रहते हैं, फिर हमला होता है, उसके

बाद मुठभेड़, समीक्षा बैठकें, हाई लेवल इंटेलिजेंस रिपोर्ट्स और फिर वही ढर्रा। अगर हम इन घटनाओं को केवल ‘एक्सेप्शन’ मानकर चलते रहेंगे, तो फिर यह ‘एक्सेप्शन’ ही नया नॉर्म बन जाएगा। सुरक्षा को केवल सेना और पुलिस की जिम्मेदारी मान लेना भी एक बड़ी भूल है। इसके लिए एक समग्र दृष्टिकोण अपनाना होगा जिसमें खुफिया प्रणाली की जवाबदेही, स्थानीय नागरिकों की भागीदारी, राजनीतिक संवाद, और डिजिटल निगरानी तंत्र की मजबूती शामिल हो। घाटी के हालात तब तक नहीं सुधर सकते जब तक वहां राजनीतिक निर्वात बना रहेगा। स्थानीय नेतृत्व की भागीदारी और विश्वास बहाली के बिना आतंकवाद से लड़ाई एकतरफा रह जाएगी। यह आवश्यक है कि लोकतांत्रिक संस्थाएं फिर से सक्रिय हों, जनता की आकांक्षाएं सुनी जाएं और आतंकवादियों के प्रचार को चुनौती दी जाए। इंटरनेट और सोशल मीडिया के जरिए चल रहे कट्टरपंथी विचारों को काउंटर करने की रणनीति विकसित करनी होगी। पहलगाम का हमला इस बात की गवाही देता है कि आतंकवाद ने भले ही अपना रूप बदला हो, लेकिन उसकी मौजूदगी अब भी उतनी ही खतरनाक है। इस हमले में मारे गए निर्दोष पर्यटक केवल एक संख्या नहीं, बल्कि वे हमारी सामूहिक लापरवाही का प्रतीक हैं। यदि हम अब भी नहीं चेते, तो यह कहना अतिशयोक्ति नहीं होगी कि आने वाले समय में आतंकवाद और भी अधिक भयावह रूप में लौट सकता है। यह वक्त बयान देने का नहीं, बल्कि सख्त आत्ममंथन और निर्णायक कार्रवाई का है।

## शिव-पार्वती की यात्रा का पहला पड़ाव, जहां बहा निर्दोषों का लहू

पहलगाम को कश्मीरी लोग पहलगोम कहकर बुलाते हैं। इसका मतलब होता है चरवाहों का गांव। यह खूबसूरत और शांत इलाका अब आतंकियों के बर्बर हमले की वजह से खून से लाल हो चुका है। 22 अप्रैल, 2025 को पाकिस्तान से आए आतंकियों के हमले में 26 से ज्यादा लोगों की मौत हो गई है। खून से लाल हो चुका अनंतनाग जिले में मौजूद यह इलाका एक पॉपुलर पर्यटन स्थल और हिल स्टेशन है। इसके हरे-भरे घास के मैदान और पुराने जलस्रोत हर साल दुनिया भर से आए हजारों पर्यटकों को आकर्षित करते हैं। इसके अलावा पहलगाम बाबा अमरनाथ मंदिर की सालाना तीर्थयात्रा से भी जुड़ा है। बैसरन को भारत का मिनी स्विट्ज़रलैंड भी कहते हैं। बैसरन घाटी अनंतनाग जिले में पहलगाम से 5 किलोमीटर दूर है। यहां लोग घोड़े-टट्ठू की सवारी, जिपलाइनिंग, जोरबिंग जैसी एक्टिविटीज का लुत्फ उठाने आते हैं। इसके अलावा कैपसाइट के रूप में भी बैसारन घाटी को जाना जाता है। जानते हैं पहलगाम की कहानी। पहलगाम को चरवाहों की घाटी के रूप में भी जि़क़्र किया गया है क्योंकि कई शताब्दियों तक यह स्थान खानाबदोश चरवाहों के लिए चरागाह था। पौराणिक कथाओं के अनुसार, भगवान शिव ब्रह्मांड के रहस्य, अपनी अमरता के स्रोत और जीवन के अमृत के बारे में अपनी

पत्नी के साथ साझा करना चाहते थे। इसलिए, उन्होंने छिपकर बातें सुनने वालों से बचने के लिए एकांत और शांत जगह चुनी। उन्होंने इस काम के लिए अमरनाथ गुफाओं को चुना। अमरनाथ गुफाओं के रास्ते में, वह और पार्वती प्राकृतिक सुंदरता का आनंद लेने के लिए कई जगहों पर रुके। पहला पड़ाव पहलगाम था। कहा जाता है कि शिव ने अपने संरक्षक देवता यानी अपने वाहन नंदी को यहीं पर छोड़ा था। नंदी ने एक बैल का रूप धारण किया और पहलगाम में रहने लगे। यही कारण है कि पहलगाम तीर्थयात्रियों के लिए अमरनाथ गुफाओं की ओर ट्रेकिंग यात्रा का शुरुआती बिंदु है। कुछ शुरुआती अभिलेखों के अनुसार, पहलगाम मुगलों के नियंत्रण में था। मुगल साहित्य में पहलगाम को कश्मीर का यह हिस्सा एक स्वतंत्र क्षेत्र के रूप में दर्ज किया गया है। 14वीं शताब्दी तक पहलगाम और उसके आस-पास के क्षेत्र हिंदू शासकों के नियंत्रण में थे। 1346 में शम्शुद्दीन ने इस क्षेत्र पर नियंत्रण कर लिया और मुगलों के आक्रमण तक उनके वंश ने इस क्षेत्र पर शासन किया। 1586 में पहलगाम और कश्मीर का पूरा क्षेत्र अकबर के नियंत्रण में था। 18वीं शताब्दी में शासक अहमद शाह दुर्रानी द्वारा आक्रमण किए जाने के बाद यह अफगानिस्तान का हिस्सा बन गया।



## संस्कार भारती की ओर से पहलगाम में मारे गए भारतीयों को श्रद्धांजलि अर्पित करते हुए शोक व्यक्त किया गया

**पहलगाम हमला कायराना और भारतीय सामाजिक एकता को तोड़ने का प्रयास करने वाला है - डॉक्टर लोकेश वत्स**

**गौरव सिंघल ।** सिटी चीफ सहारनपुर । देवबंद, संस्कार भारती सहारनपुर विभाग की एक बैठक संत नगर देवबंद में आयोजित हुई। जिसमें पहलगाम में मारे गए भारतीयों को श्रद्धांजलि अर्पित करते हुए शोक व्यक्त किया गया। बैठक में शोक व्यक्त करते हुए विभाग संयोजक डॉक्टर लोकेश वत्स ने कहा पहलगाम हमला कायराना और भारतीय सामाजिक एकता को तोड़ने का प्रयास करने वाला है। कश्मीर की आर्थिक स्थिति को गत में ले जाने वाला है। उन्होंने भारत सरकार से सख्त से सख्त कार्रवाई करने की मांग की। जिला अध्यक्ष मुकुल गुप्ता ने सरकार से मांग की कि आतंक को बढ़ावा देने वाले देश हो या लोग कड़ी कार्रवाई होनी चाहिए। कोषाध्यक्ष ठाकुर वीरेंद्र प्रताप सिंह



ने कहा पहलगाम हमला मानवता को आतंकवाद की चुनौती है, जिस पर कठोर कार्रवाई करके उतर देना आवश्यक है। इस अवसर पर

महासचिव स्तुति शर्मा, नरेंद्र कुमार, चारु शर्मा, वैभव प्रताप सिंह, सुरेश चंद शर्मा, मन कुमार आदि उपस्थित रहे।

## जल निकासी की सुविधा हेतु इंदिरा गांधी वार्ड में 52 लाख की लागत से होगा नाला निर्माण कार्य

महापौर श्रीमती सूरि ने इंदिरा गांधी वार्ड की विभिन्न बस्तियों का भ्रमण कर जानी नागरिकों की समस्याए अधिकारियों को दिए निराकरण के निर्देश

**सुनील यादव ।** सिटी चीफ कटनी, महापौर श्रीमती प्रीति संजीव सूरि ने मंगलवार प्रातः इंदिरा गांधी वार्ड पहुंचकर क्षेत्रीय पार्षद ओमप्रकाश बल्लि सोनी के साथ बालाजी नगर, रामनगर एवं शिवनगर की गलियों को स्थानीय जनप्रतिनिधियों एवं स्थानीय नागरिकों के साथ भ्रमण किया। इस दौरान महापौर श्रीमती सूरि ने स्थानीय नागरिकों से संवाद किया और उनकी रोड नाली एवं विद्युत संबंधी समस्याएं जानी तथा उनके निराकरण कराने का आश्वासन भी दिया। निरीक्षण के दौरान मेयर इन कार्डसिल सदस्य सर्व श्री सुभाष साहू, डॉ रमेश सोनी पार्षद श्रीमती सीमा श्रीवास्तव, पूर्व पार्षद विजय डब्यू रजक पूर्व पार्षद संजीव सूरि क्षेत्रीय उपयंत्री अश्वनी पाण्डेय सहित निगम के अन्य अधिकारियों एवं क्षेत्रीय गणमान्य नागरिकों की मौजूदगी रही। निरीक्षण के दौरान क्षेत्रीय रहवासियों द्वारा रोड नाली की निर्माण की मांग कराये जाँने पर महापौर श्रीमती सूरि ने उपयंत्री श्री अश्वनी पाण्डेय से जानकारी चाही गई जिस पर बताया गया कि अवैध कॉलोनी होने के कारण स्थल पर विकास कार्यों को कराने में दिक्कतों का सामना करना पड़ रहा है।



शासन निर्देशानुसार अवैध कॉलोनियों के रह वासियों को निगम के माध्यम से सुविधाएं प्रदान किये जाने हेतु पूर्व में शिविर आयोजित किये जाकर विकास शुल्क की जानकारी प्रदाय की जा चुकी है। विकास शुल्क जमा होने के पश्चात शीघ्र ही विकास कार्य प्रारंभ करा दिये जाएंगे। जिस पर महापौर श्रीमती प्रीति सूरि ने शीघ्र ही दुबारा शिविर आयोजित कर विकास शुल्क की राशि जमा कराने की सुविधा प्रदान के निर्देश दिए।

52 लाख की लागत से होगा नाला निर्माण इंदिरा गांधी वार्ड पहुंची महापौर श्रीमती प्रीति संजीव सूरि ने जल निकासी की व्यवस्था हेतु शिव नगर में पुरवार स्कूल से

दुर्गा मंदिर तक 52 लाख रुपए की लागत से निर्मित कराए जाने वाले वार्ड के मुख्य नाले के स्थल का निरीक्षण कर शेष आवश्यक कार्यवाही पूर्ण कर शीघ्र कार्य प्रारंभ करने के निर्देश दिए ताकि वर्षों में वार्ड में जल भराव की समस्या उत्पन्न न हो। इस मुख्य नाले से वार्ड की गलियों की नालियों को जोड़कर वर्षा जल निकासी की सुविधा मिलेगी। महापौर श्रीमती सूरि ने जानकारी देते हुए बताया कि पूर्व में वार्ड में लगभग 2 करोड़ से अधिक के विकास कार्य कराये जा चुके हैं। जो आगे भी निरंतर जारी रहेंगे।

**पानी निकासी की करें वैकल्पिक व्यवस्था** महापौर

## तत्परता दिखाने पर पुलिस अधीक्षक ने दिया कैश रिवॉर्ड हाईवे पेट्रोलिंग कर रहे पुलिसकर्मियों ने गोल्डन ऑवर में सड़क दुर्घटना में घायल दंपति की बचाई थी जान

**सुशिल सोनी ।** सिटी चीफ अनूपपुर, द्वारा सड़क दुर्घटनाओं को रोकने के लिए हर संभव प्रयास किए जा रहे हैं। इसी क्रम में पुलिस अधीक्षक के निर्देश पर की जा रही हाईवे पेट्रोलिंग टीम को मृत जानवर से टकराकर बाइक सवार दम्पति घायल अवस्था में मिले। पेट्रोलिंग टीम द्वारा तत्काल गंभीर रुप से घायल व्यक्ति को प्राथमिक सहायता देकर जिला चिकित्सालय उपचार हेतु पहुंचाया गया जहाँ से उक्त दंपति को शहडोल उपचार हेतु रेफर किया गया था। सड़क हादसे में घायल होने के दौरान गोल्डन ऑवर में सहायता मिलने से उक्त दंपति अब सुरक्षित है। पुलिस अधीक्षक अनूपपुर ने गंभीर



रूप से घायल दंपति का गोल्डन ऑवर में तत्परतापूर्वक सहायता करने वाली पूरी टीम एसएसआई संजय श्रीवास, एसएसआई कोमल अरजरिया एवं आरक्षक मोतीराम

सोलंकी चौकी फुन्गा को कैश अवार्ड से पुरस्कृत किया एवं इसी तरह टीमवर्क के साथ कार्य करने एवं आमजन की मदद करने हेतु निर्देशित किया गया।

## निर्धारित समयसीमा में निस्तारित करें निवेश मित्र पोर्टल पर लंबित प्रकरण जिलाधिकारी की अध्यक्षता में हुई जिला उद्योग बंधु की बैठक

**गौरव सिंघल ।** सिटी चीफ सहारनपुर, जिलाधिकारी मनीष बंसल की अध्यक्षता में कलेक्ट्रेट स्थित नवीन सभागार में जिला उद्योग बंधु की बैठक आयोजित की गई। बैठक के दौरान जिलाधिकारी मनीष बंसल ने निर्देश दिए कि निवेश मित्र पोर्टल पर लंबित प्रकरणों का निर्धारित समयसीमा में गुणवत्तापरक निस्तारण सुनिश्चित किया जाए। डीएम मनीष बंसल ने बैठक में निर्देश दिए कि जिला पंचायत से संबंधित प्रकरणों में चल रही टेंडर की प्रक्रिया पूर्ण करते हुए शीघ्रता से कार्य शुरू कराया जाए। औद्योगिक क्षेत्र पिलखनी में बने तालाब पर सौंदर्यकरण के लिए यूपीसीडा को



निर्देशित किया। औद्योगिक क्षेत्र पिलखनी में स्थित पार्क की चारदीवारी के कार्य को 01 सप्ताह में

शुरू करने के निर्देश दिए। जिलाधिकारी मनीष बंसल ने सभी अधिकारियों को निर्देश दिये कि

उद्योग बंधुओं से जुड़े कार्यों को शीघ्र प्राथमिकता के आधार पर करें। हीजरी मैनुयू एसोसिएशन द्वारा जनता रोड की औद्योगिक इकाइयों के विद्युत फीडर से संबंधित कार्य को प्राथमिकता से कराने के सम्बन्ध में निर्देश दिए कि उनके स्तर से पत्र भिजवाया जाए। पिलखनी इंडस्ट्रियल एरिया में बनने वाले नाले को मानसून से पहले पूर्ण करने के निर्देश दिए। इस अवसर पर एसपी सिटी व्योम बिंदल, डीसी डीआईसी वीके कोशल, आईआईए से अनूप खन्ना, लघु उद्योग भारती से अनुपम गुप्ता, सीआईएस अध्यक्ष रविन्द्र मिंगलानी अन्य उद्योगीगण एवं संबंधित विभाग के अधिकारीगण उपस्थित रहे।

## बजरंग दल के पूर्व प्रांत संयोजक विकास त्यागी ने कश्मीर के पहलगाम में आतंकवादियों द्वारा 26 लोगों की निर्मम हत्या किए जाने की कड़े शब्दों में निंदा की

**गौरव सिंघल ।** सिटी चीफ सहारनपुर । देवबंद, बजरंग दल के पूर्व प्रांत संयोजक विकास त्यागी ने कश्मीर के पहलगाम में आतंकवादियों द्वारा 26 लोगों की निर्मम हत्या करने की कड़े शब्दों में निंदा की। त्यागी ने कहा की आतंकवादियों द्वारा धर्म पृच्छकर, कलमा पृच्छकर व उनकी पेंट उतारवाकर हत्या किए जाने से यह साबित हो गया है कि इस्लाम क्या चाहता है ? विकास त्यागी ने कहा कि



इस्लामी जिहादी पाकिस्तान व

उसके कश्मीरी स्लीपर सेल के विरुद्ध कठोरताम कार्रवाई तुरंत हो क्योंकि घाटी में फिर से इस्लामिक आतंकवाद ने सिर उठाने का दुस्साहस किया है। इस अमानवीय घटना की जितनी भी निंदा की जाए कम है। पूरा देश इस घटना से स्तंभ है और पाकिस्तान द्वारा भारत को खुल्लम-खुल्ला युद्ध की चुनौती है इसलिए भारत सरकार को तुरंत कठोर कदम उठाने चाहिए?।

## पुलिस अधीक्षक श्रुत कीर्ति सोमवंशी ने 04 प्रकरणों में फरार आरोपियों पर किया 09 हजार रुपये का ईनाम घोषित

**धीरज कुमार अहीरवाल ।** सिटी चीफ दमोह, पुलिस अधीक्षक श्रुतकीर्ति सोमवंशी ने दमोह जिले के 04 प्रकरण में 03 अज्ञात फरार आरोपियों एवं 01 फरार आरोपी पर 09 हजार रुपये का ईनाम घोषित किया है। पुलिस अधीक्षक श्रुत कीर्ति सोमवंशी ने प्रकरणों की गंभीरता को दृष्टिगत रखते हुये जिले के थाना कोतवाली के अपराध क्रमांक 700/2023 धारा 363 भादवि के तहत अज्ञात आरोपी पर 5 हजार रुपये, थाना तेन्दूखेड़ा के अपराध क्रमांक 332/24 धारा 34 (2) आबकारी एक्ट के तहत अज्ञात फरार आरोपी पर 1500 रुपये एवं थाना



पथरिया के अपराध क्रमांक 56/2025 धारा 137 (2) बीएनएस के तहत अज्ञात आरोपी पर 1 हजार रुपये का इनाम घोषित किया है। इसी प्रकार थाना

दमोह देहात के अपराध क्रमांक 624/2024 धारा 305(ए), 331(4) बीएनएस के तहत फरार आरोपी सोम ऊर्फ सुमी पिता राजू राजपूत निवासी निवासी मारुताल थाना दमोह देहात जिला दमोह पर 1500 सौ रुपये का इनाम घोषित किया है। पुलिस अधीक्षक श्रुत कीर्ति सोमवंशी ने जानकारी दी है कि उक्त प्रकरणों में जो कोई व्यक्ति / कर्मचारी / अधिकारी आरोपी को दस्तयाब करेगा या ऐसी उपयुक्त सूचना देगा जिससे फरार आरोपी की दस्तयाबी संभव हो सके ऐसे व्यक्ति को नकद पुरस्कार से पुरस्कृत किया जायेगा। उक्त ईनाम प्रदान करने के संबंध में पुलिस अधीक्षक का निर्णय अंतिम होगा।

## नशा मुक्ति अभियान एवं नालसा योजना के तहत जिला जेल अनूपपुर में विशेष जागरूकता शिविर सम्पन्न

**सुशिल सोनी ।** सिटी चीफ अनूपपुर, म.प्र. राज्य विधिक सेवा प्राधिकरण, जबलपुर एवं प्रधान जिला एवं सत्र न्यायाधीश श्रीमती माया विश्वलाल के निर्देशानुसार 22 अप्रैल से 26 अप्रैल तक जिले में आयोजित किए जा रहे "नशा मुक्ति अभियान" एवं नालसा(नशा पीड़ितों को विधिक सेवाएं एवं नशा उन्मूलन के लिए विधिक सेवाएं) योजना, 2015 के तहत जिला जेल अनूपपुर में विशेष जागरूकता शिविर का आयोजन किया गया। शिविर में जिला विधिक सहायता अधिकारी श्री बुजेश पटेल ने बर्दियों को बताया कि इस अभियान का मुख्य उद्देश्य न केवल जन-साधारण को नशे के दुष्प्रभावों के बारे में जागृत करना है, बल्कि नशे के



खिलाफ जन आंदोलन का रुप देना है। ताकि नशे के खिलाफ हर आदमी जुड़ कर अपना योगदान दे सकें। साथ ही उन्होंने बताया कि नशा एक अभिशाप है। यह एक ऐसी बुराई है, जिससे ईसान का मुख्य उद्देश्य न केवल जन-साधारण को नशे के दुष्प्रभावों के बारे में जागृत करना है, बल्कि नशे के

सेवन से व्यक्ति को शारीरिक, मानसिक और आर्थिक हानि पहुंचने के साथ ही इससे सामाजिक वातावरण भी प्रदूषित होता ही है साथ ही स्वयं और परिवार की ऐसी बुराई है, जिससे ईसान का नुकसान पहुंचता है। नशे के आदी व्यक्ति को समाज में घृणा की दृष्टि से देखा जाता है। नशे करने वाला

व्यक्ति परिवार के लिए बोझ स्वरुप हो जाता है, उसकी समाज एवं राष्ट्र के लिए उपादेयता शून्य हो जाती है। वह नशे से अपराध की ओर अग्रसर हो जाता है तथा शांतिपूर्ण समाज के लिए अभिशाप बन जाता है। नशा अब एक अन्तर्राष्ट्रीय विकराल समस्या बन गयी है। दुर्व्यसन से आज स्कूल जाने वाले छोटे-छोटे बच्चों से लेकर बड़े-बुजुर्ग और विशेषकर युवा वर्ग बुरी तरह प्रभावित हो रहे हैं। इस अभिशाप से समय रहते मुक्ति पा लेने में ही मानव समाज की भलाई है। उक्त कार्यक्रम में अध्यक्ष अभिभाषक संघ श्री संतोष सिंह परिहार, अधिवक्तागण, श्री इन्द्रकुमार तिवारी जेल अधीक्षक सहित बंदीगण उपस्थित रहे।

## समग्र आईडी और राशन कार्ड उपभोक्ताओं की ई-केवाईसी हेतु जिले में चलाया जाए अभियान- कलेक्टर ने समयावधि पत्रों की समीक्षा बैठक में अधिकारियों को दिए निर्देश

**सुशिल सोनी ।** सिटी चीफ अनूपपुर, कलेक्टर श्री हर्षल पंचोली ने कलेक्ट्रेट कार्यालय के नर्मदा सभागार में समयावधि पत्रों की समीक्षा बैठक लेकर अधिकारियों को निर्देशित करते हुए कहा कि जिले में समग्र आईडी और राशन कार्ड उपभोक्ताओं की ई-केवाईसी को गंभीरता से लेते हुए विशेष अभियान चलाया जाएगा। जिले के सभी ग्राम पंचायतों में प्रत्येक पात्र व्यक्ति की ई-केवाईसी सुनिश्चित की जाए। उन्होंने ई केवाईसी कार्य में पटवारी, सचिव, रोजगार सहायक एवं मोबिलाइजर की बैठक लेने के निर्देश भी अनुविभागीय अधिकारी राजस्व को दिए। बैठक में कलेक्टर ने कहा कि ई-केवाईसी कार्य का प्रतिदिन गंभीरता के आधार पर

मॉनिटरिंग की जाए तथा प्रतिदिन की रिपोर्ट कलेक्टर कार्यालय को प्रेषित की जाए, जिससे अभियान की प्रगति के संबंध में जानकारी प्राप्त हो सके। बैठक में कलेक्टर ने सभी अधिकारियों को ई-ऑफिस प्रणाली के माध्यम से विभागीय कार्य सुनिश्चित करने के निर्देश दिए। उन्होंने कहा कि शासकीय पत्रों, आदेशों एवं छुट्टी का प्रतिवेदन ई-ऑफिस प्रणाली के माध्यम से प्रेषित किया जाए। जिससे शासकीय कार्यों में पारदर्शिता एवं त्वरित कार्यवाही सुनिश्चित की जा सके। उन्होंने समाधान ऑनलाइन पोर्टल पर लंबित प्रकरणों की समीक्षा करते हुए संबंधित अधिकारियों को निर्देशित किया कि वे शीघ्रता से इनका निराकरण करें। उन्होंने कहा कि नागरिकों की शिकायतों

का समय पर समाधान करना प्रशासन की प्राथमिकता है, इसलिए इसमें किसी प्रकार की लापरवाही बर्दाश्त नहीं की जाएगी। कलेक्टर ने सभी अधिकारियों को अपने-अपने विभागीय कार्यों की प्रगति रिपोर्ट भी प्रस्तुत करने के निर्देश दिए। बैठक में मुख्य कार्यपालन अधिकारी जिला पंचायत श्री तन्मय वशिष्ठ शर्मा, अपर कलेक्टर श्री दिलीप कुमार पांडेय, अनुविभागीय अधिकारी राजस्व जैतहरी श्रीमती अंजलि द्विवेदी, अनुविभागीय अधिकारी राजस्व पुष्पराजगढ़ श्री सुधाकर सिंह बघेल, अनुविभागीय अधिकारी राजस्व कोतमा श्री अजीत तिवारी सहित जिले के विभिन्न विभागों के विभागीय अधिकारी उपस्थित थे।





# पुलिस शराब पकड़ने गई और आरोपी फरार हो गया.....?

क्रेटा कार से अवैध शराब राणापुर पुलिस ने जप्त की

**राणापुर** अधिकांश देखने में यही आता है कि जब भी अवैध शराब का कोई वाहन पुलिस हो या आबकारी पकड़ने जाता तो वाहन पकड़ में आ जाता और आरोपी फरार हो जाता जबकि आरोपी एक अकेला और पुलिस या आबकारी के कई अधिकारी के साथ कर्मचारी रहते हैं।

मंगलवार को भी एक ऐसा था मामला सामने आया जब थाना प्रभारी राणापुर निरीक्षक दिनेश रावत की राणापुर पुलिस टीम को मुखबीर की सुचना मिली की टाण्डी रोड पाडलवा क्षेत्र में एक क्रेटा कार जिसका रजिस्ट्रेशन क्रमांक **MP-09-ZS-6090** में शराब भर कर बैचने हेतु जा रही है, जिसे घेरा बंदी कर रोका तो अज्ञात बदमाश क्रेटा वाहन छोड़ कर भाग गया है ना आश्चर्य किंतु सत्य यही की आरोपी पुलिस के अनुसार घेरा बंदी को तोड़कर फरार हो गया। पुलिस को क्रेटा वाहन की तलाशी में माउंट बीयर 6000 कम्पनी की कुल 38 पेटीयों जिसमें करीब 456 बल्क लीटर शराब कीमती 1,00,320 रुपये मिली पुलिस ने अवैध शराब परिवहन के उपयोग की क्रेटा वाहन जिसकी किमत करीब 15,00,000 रुपये शराब के साथ जब्त की कुल मशरूका 16,00,320 रुपये का जब्त किया। अज्ञात आरोपी क्रेटा क्रमांक **MP-09-ZS-6090** के चालक के विरुद्ध आबकारी अधिनियम के तहत थाना राणापुर पर अपराध क्रमांक 138/2025 धारा 34(2)36 आबकारी एक्ट का पंजीबध्द



कर विवेचना में लिया गया लेकिन अभी तक अवैध शराब के प्रकरणों में यही देखने को मिला कि असली शराब माफिया तो पकड़ में आता नहीं बल्कि वाहन और उसके चलाने वाले पर प्रकरण दर्ज कर जांच के नाम पर खानापूर्ति की जाती रही है जबकि राणापुर पुलिस ने पहले भी लाखों की शराब जब्त की थी।

मंगलवार को क्रेटा गाड़ी पकड़ी उसकी कीमत 15 लाख अनुमानित बताई इतना कीमती वाहन कोई गरीब का हो ही नहीं सकता जरूर किसी बड़े शराब परिवहन करने वाले माफिया सिंडिकेट गिरोह का हो सकता है

इसके मालिक की जानकारी आरटीओ पंजीयन से ओर अवैध शराब की जानकारी शराब पेटियां पर अंकित बेच नंबर से निकलवाकर असली शराब माफिया पर कार्यवाही करनी चाहिए ताकि भविष्य में कोई शराब माफिया अवैध शराब परिवहन न कर सके। वर्तमान में आरोपी कार चालक को बनाया जो फरार है और अज्ञात।

मंगलवार को अवैध शराब पकड़ने में थाना राणापुर प्रभारी निरीक्षक दिनेश रावत , प्रधान आरक्षक 384 गुलाबसिंह , प्रधान आरक्षक 320 जगतसिंह , , आरक्षक 144 संजु, एवं आरक्षक 122 नुरसिंह का योगदान रहा।

## एक महीने पूर्व ग्राम महाकालपुरा में हुई डकैती के आरोपियों को गिरफ्तार करने में बाग पुलिस को मिली सफलता

डकैती में शामिल पांच आरोपियों गिरफ्तार , दस आरोपी फरार डकैती करने वाले अधिकांश आरोपी बोरडाबरा ग्राम के कुख्यात डकैत फरियादी का रिश्तेदार ही निकला डकैती करवाने वाला आरोपी

बाग-पुलिस उप महानिरीक्षक/पुलिस अधीक्षक धार मनोज कुमार सिंह? द्वारा थाना बाग क्षेत्रान्तर्गत ग्राम महाकालपुरा में फरियादी रमेश के घर पर हुई डकैती की घटना को गंभीरता से लेते हुए स्वयं घटना स्थल पहुँचकर घटना स्थल के आस-पास के लोगों, व फरियादी से स्वयं प्रत्यक्ष रूप से बातचीत की। साथ ही सूनसान रोड़ पर राहगीरो के साथ मारपीट कर लूट, डकैती करने वाले गिरोह को चिन्हित कर आरोपियों की शीघ्र गिरफ्तारी करने हेतु अतिरिक्त पुलिस अधीक्षक धार गीतेश कुमार गर्ग के निर्देशन में एस.डी.ओ.पी. कुक्षी सुनील गुप्ता के मार्गदर्शन में थाना प्रभारी बाग निरीक्षक कैलाश चौहान व सायबर शाखा प्रभारी उनि प्रशांत गुंजाल को उचित कार्यवाही हेतु निर्देशित किया गया था। अनुविभागीय अधिकारी (पुलिस) कुक्षी के कुशल मार्गदर्शन में थाना प्रभारी बाग निरीक्षक कैलाश चौहान द्वारा विवेचना के दौरान अज्ञात आरोपियों की तलाश के दौरान मुखबीर सूचना पर से आरोपी सोहन पिता भदु बामनीया जाति भील उम्र 32 साल निवासी ग्राम बोरडाबरा को गिरफ्तार किया जिसे पुछताछ करते घटना दिनांक को शंकर चमार तथा राजु पिता केसरसिंह सिसोदिया निवासी महाकालपुरा के बताये घर ग्राम महाकालपुरा में अपने अन्य साथी भडकसिंह पिता रालु, जुगन पिता भुवानसिंह डावर जाति भील निवासी ग्राम बडवी, भुवान पिता बालकिया मेहडा, रमेश पिता वेस्ता बामनीया, दिनिया उर्फ धिनिया पिता कमरू भूरिया, कालिया पिता मालसिंह मेहडा, कालिया पिता भुरू बामनीया, सुमल पिता भंगड़ा भूरिया, संतोष पिता सेकड़ा भूरिया, भिकिया पिता



नरसिंह डावर निवासीगण ग्राम बोरडाबरा एवं सरदार पिता नुरसिंह मण्डलोई निवासी ग्राम पिपल्दा की तुफान गाडी को लेकर रात करीबन 11-12 बजे महाकालपुरा में स्थित एक मकान में डकैती (घाड़ा) डालने लिये आये थे आरोपीयो को जिस घर में डकैती (घाड़ा) डालना था वह मकान राजु पिता केसरसिंह सिसोदिया निवासी महाकालपुरा और शंकर चमार ने बताया था। लोग घर के अन्दर गये और घर में सोये एक व्यक्ति को पकड़ लिया और उसे थप्पड़ मुक्को से मारपीट करना वहाँ सोई दो औरते बीच बचाव करने आई तो उनके साथ भी मारपीट कर फालिये से दिवार में लगी एलसीडी में तोड़फोड़ कर दुसरे कमरे में एक लडका और एक औरत सोये उस लडके के गले में फालिया अड्ड कर बिस्तर पेटी में रखे सोने चाँदी के गहने व नगदी रुपये तथा मकान के साईड वाले कमरे में बाहर बांधी तीन बकरा बकरी को लेकर भाग जाना तथा तीनो बकरा बकरीयो को मारकर खा जाना नगदी रुपये व सोने चाँदी के गहने आपस में बाट लेना और शंकर चमार और राजु पिता केसरसिंह सिसोदिय को पद्रह पंद्रह हजार रुपये देना स्वीकार किया तथा मेरे दो साथी डही डकैती करने गये थे वहाँ पर पुलिस ने उनको पकडना बताया, आरोपी भडकसिंह, पप्पु उर्फ कृष्णा जुगन के जिला जेल अलिराजपुर में निरुद्ध होने से माननीय न्यायालय कुक्षी से अनुमति प्राप्त कर पुलिस अभिरक्षा में लेकर आरोपीयो से लुट डकैती में लुटे गये चाँदी के गहने, 25,000/-रुपये नगदी व एक तुफान गाडी कुल मशरूका 10 लाख रुपये की जप्त की गई। गिरफ्तार आरोपीयो को माननीय

न्यायालय कुक्षी पेश किया जायेगा। गिरफ्तार आरोपियो के नाम 1 भडकसिंह पिता रालु हटीला जाति भील उम्र 30 साल निवासी बोरडाबरा थाना गंधवान,2 जुगन पिता भुवानसिंह डावर जाति भील उम्र 26 साल निवासी ग्राम बडवी थाना टाण्डा3. सोहन पिता भदु बामनीया जाति भील उम्र 32 साल निवासी ग्राम बोरडाबरा बयडीपुरा थाना गंधवानी4. पप्पु उर्फ कृष्णा पिता माँगीलाल उम्र 32 साल निवासी टाण्डा 5. राजु पिता केसरसिंह सिसोदिया जाति बलाई उम्र 32 साल निवासी महाकालपुरा है। फरार आरोपियो के नाम 1. रमेश पिता वेस्ता बामनीया निवासी बौरडाबरा 2. कालिया पिता मालसिंह मेहडा निवासी बौरडाबरा 3. दिनिया उर्फ धिनिया पिता कमरू भूरिया निवासी बौरडाबरा 4. भिकिया पिता नरसिंह डावर निवासीगण ग्राम बोरडाबरा 5. भुवान पिता बालकिया मेहडा, निवासी बोर डाबरा 6. कालिया पिता भुरू बामनीया, बौरडाबरा 7. सुमल पिता भंगड़ा भूरिया निवासी बौरडाबरा 8. संतोष पिता सेकड़ा भूरिया निवासी बौरडाबरा 9. सरदार पिता नुरसिंह मण्डलोई निवासी ग्राम पिपल्दा 10. शंकर पिता नामालुम निवासी कोटा शामिल है। जप्त मशरूका का विवरण 1 चाँदी के जेवरत व 25,000/-रुपये नगदी कुल मशरूका कीमती 10,00,000/- रुपये ,2 एक तुफान गाडी सराहनीय कार्य उक्त कार्यवाही में निरीक्षक कैलाश चौहान, उनि दिलीप खाण्डे, सउनि. कमलेश राठीडिया एवं स्टाफ का विशेष योगदान रहा है।

## राज्यपाल मंगू भाई पटेल ने कलेक्टर डॉ बडेकर को सम्मानित किया



अलीराजपुर। महामहिम राज्यपाल मंगू भाई पटेल की अध्यक्षता में सैनिक कल्याण म.प्र. भोपाल की समामेलित विशेष निधि (एसएसएफ) की 24 वी वार्षिक बैठक आज राजभवन में सम्पन्न हुई। सैनिक कल्याण म.प्र. भोपाल द्वारा भारतीय सशस्त्र सेनाओं के सैनिक देश की रक्षा, आंतरिक सुरक्षा और प्राकृतिक आपदाओं में कर्तव्य पालन करते हुए वीरगति को प्राप्त जाने पर उनके आश्रितों के कल्याण एवं पुनर्वास से संबंधित आर्थिक सहायता योजनाएँ संचालित की जाती हैं। इस उद्देश्य की प्राप्ति के लिए मप्र शासन द्वारा जिले को 4 लाख 51 हजार धनराशि का लक्ष्य निर्धारित किया गया था जिसके विपरीत जिला अलीराजपुर द्वारा 7 लाख 32 हजार रूपय की धन राशि एकत्रित की गई। प्रदेश में जिला अलीराजपुर द्वारा सराहनीय योगदान के लिए महामहिम राज्यपाल मंगू भाई पटेल द्वारा अलीराजपुर कलेक्टर डॉ अभय अरविंद बडेकर को प्रशंसा पत्र प्रदान किया गया। समामेलित विशेष निधि संग्रहण में प्रदेश में अलीराजपुर जिला द्वितीय स्थान पर रहा।

## उज्जैन कलेक्टर ने लगाया प्रतिबंधात्मक आदेश, जानें क्या रहेगा खास

उज्जैन- कलेक्टर रोशन कुमार सिंह ने जिले में लोक शांति और कानून व्यवस्था बनाए रखने के लिए भारतीय नागरिक सुरक्षा संहिता 2023 की धारा 163(1) के तहत पूरे उज्जैन जिले में प्रतिबंधात्मक आदेश लागू किए हैं। यह आदेश आगामी 2 माह तक प्रभावशील रहेगा। प्रतिबंधात्मक आदेश के प्रमुख बिंदु - हथियार और अन्य वस्तुओं पर प्रतिबंध - हथियार, डंडा, रॉड आदि लेकर चलना प्रतिबंधित है।- सभा, रैली और जुलूस पर रोक- बिना अनुमति सभा, रैली, धरना, जुलूस, DJ या पब्लिक प्रोग्राम नहीं होंगे।- सोशल मीडिया पर नियंत्रण - सोशल मीडिया पर भड़काऊ पोस्ट, अफवाह या आपत्तिजनक कंटेंट नहीं डाले जाएंगे - फोटोग्राफी और शूटिंग पर रोक - सार्वजनिक जगहों पर शूटिंग, रील या फोटोग्राफी बिना परमिशन नहीं होगी।- होटल और लॉज संचालकों की जिम्मेदारी - होटल/लॉज संचालकों को मेहमानों की जानकारी अनिवार्यतः पुलिस को देना जरूरी है।- किरायेदारों की जानकारी: किरायेदारों की जानकारी मकान मालिक को पुलिस को देनी होगी।- सड़क पर अवरोध नहीं - कोई भी टेंट, पंखाल या अन्य अस्थायी निर्माण कर सड़क पर अवरोध नहीं करेगा। उल्लंघन की स्थिति में कार्रवाई उल्लंघन की स्थिति में भारतीय न्याय संहिता की धारा 223 के तहत कार्रवाई होगी। शारी और सामाजिक कार्यक्रमों के लिए शासकीय अनुमति के बाद छूट संभव है। नागरिकों से अपील कलेक्टर ने नागरिकों से नियमों का पालन करने और शांति व्यवस्था में सहयोग करने की अपील की है।

# जल ही जीवन है,इसका संरक्षण करें - प्रार्चाय बघेल

बाग- शासन के निर्देशानुसार नया सत्र 2025-26 प्रारंभ हो चुका है इसके तहत सी.एम.राईज विद्यालय बाग में समर कैंप का आयोजन हो रहा है। समर कैंप में विद्यार्थियों को प्रथम दिवस 22 अप्रैल को जल गंगा संरक्षण एवं संरक्षण पर सपथ दिलवाई गई।

समर कैंप में विद्यार्थियों मस्ती की पाठशाला में आनंद ले रहे हैं जिसमें चित्रकला , ध्यान, खेलकूद गतिविधियां, योगाभ्यास कर उन्हें नैतिक कहानियां सुनाई जा रही है। साथ ही जल संरक्षण एवं विश्व पृथ्वी दिवस पर ड्राइंग एवं स्लोगन प्रतियोगिता का भी आयोजन किया गया जिसमें समस्त उपस्थित बच्चों ने प्रतियोगिता में उत्साहपूर्वक भाग लिया। रंगोली प्रतियोगिता, भाषण एवं वाद विवाद प्रतियोगिता का आयोजन में बच्चों ने बढ चढकर हिस्सा लिया साथ



ही खेलकूद गतिविधियां भी प्रतिदिन प्रातः आयोजित हो रही है। संस्था प्रार्चाय डी.एस.बघेल ने बताया कि विद्यार्थियों में कौशल विकास एवं उनमें छुपी प्रतिभा को

निखारने के लिए समर कैंप का आयोजन किया जा रहा है। कैंप के अंतिम दिवस समस्त प्रतिभागियों को प्रमाण पत्र एवं पारितोषिक वितरण किया जाएगा।

ग्रीष्म कालीन शिविर (समर कैंप) आयोजन 22 अप्रैल से 30 अप्रैल तक रहेगा। समर कैंप की गतिविधियों को संपन्न करने में नोडल अधिकारी लक्ष्मीनारायण पंवार, श्री मति प्रतिभा उपाध्याय, कैंप संचालन राजेन्द्र सिंह झाला, श्री मति राधा शर्मा, नीतू यादव, प्रताप सिंह सोलंकी के साथ ही ममता बघेल, रीनू रावत, मीना मुजाल्दा, विद्या

पंवार, आरती राठौड़, सरम सिंह चौहान, दिनेश अजनारे , भाव सिंह मुजाल्दा, सुमित्रा सोलंकी, आदि का भी विशेष सहयोग प्राप्त हो रहा है।

## राणापुर क्षेत्र में तेदुंग का आतंक! चार ग्रामीणों पर हमला कर घायल किया, वन विभाग की टीम मौके पर

राणापुर- झाबुआ जिले के राणापुर विकास खंड के ग्राम थुवादरा में बुधवार को अचानक तेदुंग ने दस्तक दी ओर ग्रामीण भाग पाते उसके पहले ही चार ग्रामीणों पर हमला कर दिया। अचानक हुए हमले से गांव ओर आसपास के गांव में सनसनी फैल गई। तेदुंग ने चार ग्रामीणों पर हमला कर उन्हें घायल कर दिया। सभी घायलों को राणापुर के शासकीय अस्पताल में भर्ती कराया गया है, जहां उनका इलाज जारी है। घायलों के नाम इस प्रकार हैं- रतन पिता मगन, रागू पिता सेना, हरिओम पिता रमेश, विजु कनिया स्थानीय लोगों के अनुसार, बुधवार सुबह कुछ ग्रामीण तालाब की ओर जा रहे



थे, अचानक तेदुंग आ दिखा तो ग्रामीणों ने भागने की कोशिश की, लेकिन तेदुंग आ एक के बाद एक चार लोगों पर झपट पड़ा। चीख-पुकार सुनकर आसपास के लोग मौके पर पहुंचे और घायल ग्रामीणों को अस्पताल पहुंचाया। बताया जा रहा है कि करीब 15 दिन पहले भी गांव के

आसपास तेदुंग की मौजूदगी के संकेत मिले थे, लेकिन उस समय वह नहीं पकड़ा जा सका। अब फिर से हमले के बाद गांव में दहशत का माहौल है क्योंकि मवेशी जंगल में मवेशी चराने बच्चे जाते हैं और घर का पानी लेने महिलाएं बच्चे जाते हैं और वर्तमान में आदिवासी समाज में शादियों का सीजन भी चल रहा है तेदुंग की उपस्थिति से ग्रामीण भयभीत है। तेदुंग के हमले की सूचना मिलते ही वन विभाग की टीम मौके पर पहुंची और तेदुंग की तलाश शुरू कर दी है। विभाग द्वारा आसपास के क्षेत्र में सर्चिंग अभियान चलाया जा रहा है और पिंजरा भी लगाने की बात विभाग की ओर से कही जा रही है!

# हीरापुर में भवन निर्माण में घटिया सामग्री का उपयोग, ठेकेदार पर लगे भ्रष्टाचार के आरोप

मिड डे मील केंद्र के समीप हो रहा निर्माण कार्य

शाहगढ़ (सागर) सागर जिले की तहसील शाहगढ़ अंतर्गत ग्राम पंचायत हीरापुर में चल रहे 47 लाख रुपये की लागत वाले भवन निर्माण कार्य को लेकर गंभीर अनियमितताओं का खुलासा हुआ है। इस परियोजना के अंतर्गत एक ही ठेकेदार द्वारा कुल चार भवनों का निर्माण किया जाना प्रस्तावित है, जिसमें ग्राम हीरापुर और तिगोड़ा में निर्माण कार्य की शुरुआत हो चुकी है। हीरापुर में यह निर्माण कार्य शासकीय मिड डे मील केंद्र के पास किया जा रहा है। लेकिन स्थानीय ग्रामीणों द्वारा उठाए गए सवालोंने इस परियोजना की गुणवत्ता और पारदर्शिता पर गंभीर प्रश्नचिह्न खड़े कर दिए हैं। गांववासियों का आरोप है कि ठेकेदार द्वारा भवन निर्माण में घटिया एवं अनियमित सामग्री का उपयोग किया जा रहा है। ग्रामीणों का कहना है कि निर्माण में प्रयोग हो रही ईंटें कमजोर हैं, सीमेंट की मात्रा निर्धारित मानकों से कम है तथा रेत और गिट्टी भी निम्न गुणवत्ता की है। इससे न केवल निर्माण की

मजबूती प्रभावित हो रही है, बल्कि भविष्य में भवन की टिकाऊपन पर भी खतरा मंडरा रहा है। वही स्थानीय लोगों ने यह भी कहा कि निर्माण कार्य में निर्धारित तकनीकी मानकों का पालन नहीं किया जा रहा है, जिससे शासन द्वारा स्वीकृत राशि का दुरुपयोग हो रहा है। यदि समय रहते उचित कार्रवाई नहीं की गई, तो इससे न केवल सरकारी धन की बर्बादी होगी, बल्कि योजना का उद्देश्य भी विफल हो जाएगा। वही ग्रामीणों ने मामले की गंभीरता को देखते हुए प्रशासन से निष्पक्ष जांच कराने की मांग की है। उनका कहना है कि दोषी ठेकेदार और संबंधित अधिकारियों के खिलाफ सख्त कानूनी कार्रवाई होनी चाहिए, ताकि भविष्य में इस तरह की अनियमितताओं पर अंकुश लगाया जा सके। तो वही इस पूरे मामले ने प्रशासनिक निगरानी व्यवस्था की भी पोल खोल दी है। सवाल यह उठता है कि बिना किसी तकनीकी निरीक्षण और गुणवत्ता जांच के ऐसे बड़े निर्माण कार्य कैसे



चल रहे हैं? क्या निर्माण कार्यों की नियमित जांच नहीं होनी चाहिए? मध्य प्रदेश सरकार द्वारा ग्रामीण क्षेत्रों के विकास को लेकर भले ही बड़ी-बड़ी योजनाएं बनाई जाती हों, लेकिन यदि उन्हें सही तरीके से लागू नहीं किया गया तो वे केवल कागजी तक ही सीमित रह जाएंगी। भ्रष्टाचार और लापरवाही की वजह से कई सरकारी योजनाएं जनता तक सही रूप से नहीं पहुंच पातीं, जिससे शासन-प्रशासन की छवि पर भी असर पड़ता है। इस

मामले में अब यह आवश्यक हो गया है कि जिला प्रशासन तुरंत सच्चाजान लेकर तकनीकी जांच करए और दोषियों के विरुद्ध सख्त कार्रवाई करे। साथ ही, निर्माण कार्य की गुणवत्ता सुनिश्चित करने के लिए निगरानी तंत्र को और अधिक प्रभावी बनाया जाए, ताकि जनता की मेहनत की कमाई से जुटाए गए सरकारी धन का सदुपयोग हो सके और विकास योजनाएं वास्तव में लाभकारी साबित हों।







## भारत के सिंधु जल संधि स्थगित करने से पाकिस्तान भड़का, पहलगाम आतंकी हमले को झूठा अभियान ठहराया

**इस्लामाबाद।** भारत के जम्मू-कश्मीर के पहलगाम में मंगलवार को हुए आतंकी हमले के जवाब में नई दिल्ली के दंडात्मक कूटनीतिक उपायों की घोषणा से पाकिस्तान भड़क गया है। वह भारत के सिंधु जल संधि को स्थगित करने के फैसले से सबसे यादा आगबबूला है। इस संबंध में पाकिस्तान के रक्षामंत्री ख्वाजा आसिफ का ताजा बयान भारत के खिलाफ जहर उगल रहा है। एआरवाई न्यूज चैनल ने रक्षामंत्री ख्वाजा आसिफ का बयान जारी किया है। बयान से ऐसा लगता है



कि आसिफ को पहलगाम में हुआ आतंकी हमला महज भारत का झूठा अभियान लगता है। अपने पूर्ववर्ती की तरह वह भी यह मानकर चल रहे हैं कि भारत ने जम्मू-कश्मीर में अवैध रूप से कब्जा किया हुआ है। उन्होंने बयान में कहा कि पाकिस्तान ने भारत के झूठे अभियान की आड़ में किसी भी दुस्साहस का मुंहतोड़ जवाब देने की कसम खाई है। पाकिस्तान अपने पड़ोसी के शत्रुतापूर्ण स्वभाव के कारण हमेशा हाई अलर्ट पर रहता है। आसिफ ने आरोप लगाया है कि भारत लंबे समय से सिंधु

जल संधि से बाहर निकलने की कोशिश कर रहा है। उन्होंने कहा कि अगर भारत कोई शत्रुतापूर्ण कार्रवाई करता है तो पाकिस्तान जवाब देने में संकोच नहीं करेगा। उन्होंने कहा कि सिंधु जल संधि का मुद्दा राष्ट्रीय सुरक्षा समिति की बैठक में सबसे ऊपर होगा। पाकिस्तान इस मसले में एकजुट है। देश की सशस्त्र सेना, जिसमें वायुसेना भी शामिल है, के पास पूरी रक्षात्मक क्षमता है। ख्वाजा आसिफ ने कुछ नरम होते हुए कहा कि पाकिस्तान अपने पड़ोसी देशों के साथ सामान्य संबंध

चाहता है, लेकिन साथ ही उकसाए जाने पर कड़ा जवाब देने के लिए भी तैयार है। भारत के दुस्साहस का उसी तरह जवाब दिया जाएगा, जैसा अभिनंदन प्रकरण के दौरान किया था। ख्वाजा आसिफ ने बयान में भारत पर एक और आरोप मढ़ा। उन्होंने कहा कि बलूचिस्तान और खैबर पख्तूनख्वा में आतंकवाद के पीछे भारत का हाथ है। इसके अलावा, उप प्रधानमंत्री और विदेश मंत्री इशाक डार ने भारतीय कदम को अनुचित करार देते हुए कहा कि इसका मुंहतोड़ जवाब दिया जाएगा।

## गाजा में स्कूल बना शमशान, इजरायली हमले में जिंदा जल गए 39 फिलीस्तीनी

गाजा शहर में एक स्कूल पर रात में हुए इजराइली हमले में मरने वाले फिलीस्तीनियों की संख्या बढ़कर 39 हो गई है। अधिकारियों ने बुधवार को यह जानकारी दी। जिस स्कूल पर इजराइल ने हमला किया, उसमें लोगों ने शरण ली हुई थी। इस बीच अरब मध्यस्थ, हमास के साथ युद्ध को समाप्त करने के प्रस्ताव पर काम कर रहे हैं। प्रस्ताव में पांच से सात वर्ष का संघर्ष विराम और सभी शेष बंधकों की रिहाई शामिल है। इस हमले पर इजराइल की ओर से तत्काल कोई टिप्पणी नहीं की गई। हमले में कई टेंटों में आग लग गई, जिससे लोग जिंदा जल गए।



पदार्थों सहित सभी आयातों पर इजराइल की सात सप्ताह लंबी नाकेबंदी ‘असहनीय है। फलस्तीन के राष्ट्रपति महमूद अब्बास ने युद्ध जारी रखने के ‘इजराइल के बहाने खत्म करने के लिएहमास से बंधकों को रिहा करने का आह्वान किया।

उन्होंने एक भाषण के दौरान कठोर भाषा का इस्तेमाल करते हुए हमास से हथियार छोड़ने का आह्वान करते हुए अपनी मांगों को दोहराया। मिस्त्र और हमास के अधिकारियों ने नाम नहीं बताने की शर्त पर कहा कि मिस्त्र और कतर अब भी युद्ध विराम

प्रस्ताव पर काम कर रहे हैं, जिसमें पूरे क्षेत्र से इजराइली सेना की वापसी और फलस्तीनी कैदियों की रिहाई शामिल है। युद्ध विराम वार्ता में शामिल रहे ट्रंप प्रशासन ने कहा कि वह इजराइल के रुख का पूर्ण समर्थन करता है।

## यूपी के गाजियाबाद से केसीएफ का सदिध आतंकी मंगत सिंह गिरफ्तार

**गाजियाबाद।** उत्तर प्रदेश आतंकवाद निरोधक दस्ता (एटीएस) की नोएडा टीम और गाजियाबाद पुलिस ने संयुक्त कार्रवाई में बुधवार रात में सदिध आतंकवादी मंगत सिंह उर्फ मंगा को गिरफ्तार कर लिया। उसे गाजियाबाद के विवेकानंद नगर से पकड़ा गया है। वह प्रतिबंधित आतंकवादी संगठन खालिस्तान कमांडो फोर्स (केसीएफ) का सक्रिय सदस्य है। वह पिछले तीस साल से फरार था। उस पर 25 हजार रुपये का इनाम घोषित था। एटीएस के अधिकारियों ने बताया कि मंगत सिंह उर्फ मंगा इससे पहले 11 मार्च, 1993 को गिरफ्तार हुआ था। दो साल बाद जमानत पर छूटने के बाद वह भूमिगत हो गया था। वह मूल रूप से पंजाब के अमृतसर जिले के टिममोवाल खिलचियां का रहने वाला है। पिछले काफी समय से वह गाजियाबाद के कविनगर के विवेकानन्द नगर में छुपकर रह रहा था। उसके खिलाफ गाजियाबाद के साहिबाबाद थाना में टाडा के



तहत मुकदमा दर्ज था। इस केस में ही उसे जेल भेजा गया था। उसे 16 अगस्त 1995 को जमानत मिली। वह पेशी पर भी नहीं जा रहा था। अधिकारियों ने बताया कि पिछले साल 12 दिसम्बर को कोर्ट ने गिरफ्तारी वारंट जारी किया था। वह काफी समय तक अमृतसर के खिलचियां इलाके में छुपकर रहा था। उसके खिलाफ

गाजियाबाद पुलिस में में चार मुकदमे दर्ज हैं। गाजियाबाद की स्थानीय कोर्ट ने एक आपराधिक मामले में 12 दिसम्बर 2024 को गिरफ्तारी वारंट जारी किया था। उल्लेखनीय है कि मंगा सिंह के सगे भाई संगत सिंह को पंजाब पुलिस ने व्यास जिले में वर्ष 1990 में मुठभेड़ में मार गिराया था। संगत सिंह खालिस्तान कमाण्डो फोर्स का चीफ था।

## थप्पड़ मारा और खिलाड़ी जमीन पर गिरा! ‘थप्पड़ कांड’ से गरमाया माहौल

**इंटरनेशनल डेस्क.** पाकिस्तान सुपर लीग के सीजन 10 में मंगलवार को एक ऐसा दृश्य देखने को मिला, जिसने फैंस को चौंका दिया और सोशल मीडिया को हंसी से भर दिया। मुल्तान सुल्तांस और लाहौर कलंदर्स के बीच खेले गए इस मुकाबले में गेंदबाज उबैद शाह का जश्न इस कदर अजीब निकला कि उनके ही साथी खिलाड़ी उस्मान खान सीधे जमीन पर जा गिरे। इस घटना का वीडियो देखते ही देखते वायरल हो गया और थप्पड़ कांड के नाम से चर्चा में आ गया। मैच के दौरान जब लाहौर कलंदर्स के खतरनाक बल्लेबाज सैम बिलिंग्स को आउट किया गया, तब मुल्तान की टीम में खुशी की लहर दौड़ गई। गेंदबाज उबैद शाह ने जैसे ही विकेट लिया, उन्होंने



विकेटकीपर उस्मान खान को हाई-फाइव देने के बजाय गलती से ऐसा थप्पड़ जड़ दिया कि वो सीधा जमीन पर गिर पड़े।

यह घटना इसलिए और भी मजेदार बन गई क्योंकि यह किसी गुस्से में नहीं बल्कि उत्साह में हुई। कैच लपकने वाले

कामरान गुलाम की तारीफ करते हुए उबैद इतने जोश में आ गए कि वे यह भूल गए कि सामने कौन है। घटना का वीडियो कुछ ही देर में इंटरनेट पर वायरल हो गया और लोग इस पर मीम्स बनाने लगे। कुछ लोगों ने मजाक में कहा कि उबैद शाह ने जश्न के चक्कर में नोकआउट पंच दे दिया। वहीं कई क्रिकेट फैंस ने इसे PSL का सबसे मजेदार पल बताया। **बिलिंग्स का विकेट बना टर्निंग पॉइंट** सैम बिलिंग्स उस समय शानदार बल्लेबाजी कर रहे थे। उन्होंने 23 गेंदों पर 43 रन ठोके जिसमें चार छक्के और दो चौके शामिल थे। अगर वह थोड़ा और टिक जाते तो शायद लाहौर की जीत की उम्मीदें बन सकती थीं। लेकिन उनके

आउट होते ही मैच का रुख पलट गया और मुल्तान सुल्तांस ने 33 रनों से बड़ी जीत दर्ज की। **उबैद शाह की शानदार गेंदबाजी बनी जीत की वजह** हालांकि थप्पड़ कांड के कारण उबैद ट्रोल हो रहे हैं लेकिन उनकी गेंदबाजी किसी भी तरह से हल्के में नहीं ली जा सकती। उन्होंने 4 ओवर में 37 रन देकर तीन बड़े विकेट झटकें। बिलिंग्स के अलावा उन्होंने लाहौर के दो अहम बल्लेबाज — फखर जमान और डेरिल मिचेल — को पवेलियन भेजा। अगर ये दोनों बल्लेबाज अंत तक डटे रहते तो शायद नतीजा कुछ और होता। लेकिन उबैद ने अपनी सटीक यॉर्कर्स और लेंथ गेंदों से विरोधी टीम की रीढ़ तोड़ दी।

हालांकि थप्पड़ को लेकर कोई विवाद नहीं हुआ क्योंकि घटना जानबूझकर नहीं बल्कि उत्साह में हुई थी। टीम के भीतर भी इसे हंसी-मजाक में लिया गया। मैच के बाद खुद उस्मान खान मुस्कराते नजर आए और बोले, थप्पड़ जोर का था पर प्यार वाला था! **PSL 10<sup>th</sup> अब तक का सबसे यादगार मोमेंट?** हर PSL सीजन में कुछ न कुछ ऐसा होता है जो चर्चा में आ जाता है। इस बार का थप्पड़ कांड निश्चित तौर पर PSL 10 के सबसे मजेदार पलों में गिना जाएगा। क्रिकेट में भावनाएं अक्सर मैदान पर हावी हो जाती हैं लेकिन जब वे इस तरह मनोरंजन दे जाएं तो खेल का मजा दोगुना हो जाता है।

## त्यापार

## सर्पाफा बाजार में गिरावट का रुख जारी सोना और चांदी की घटी कीमत

**नई दिल्ली।** घरेलू सर्पाफा बाजार में लखटकिया होने का गौरव हासिल करने बाद से ही सोने की कीमत में लगातार करेक्शन हो रहा है। आज भी सर्पाफा बाजार में सोना और चांदी के भाव में गिरावट का रुख बना हुआ है। सर्पाफा बाजार में आज आई गिरावट के कारण देश के ज्यादातर सर्पाफा बाजारों में 24 कैरेट सोना 98,240 रुपये से लेकर 98,340 रुपये प्रति 10 ग्राम के दायरे में कारोबार कर रहा है। इसी तरह 22 कैरेट सोना आज 90,050 रुपये से लेकर 90,200 रुपये प्रति 10 ग्राम के बीच बिक रहा है। इसी तरह, चांदी के भाव में भी कमजोरी आने के कारण ये चमकीली धातु आज दिल्ली सर्पाफा बाजार में 1,00,900 रुपये प्रति किलोग्राम के स्तर पर कारोबार कर रही है।



कीमत पर और 22 कैरेट सोना 90,050 रुपये प्रति 10 ग्राम की कीमत पर बिक रहा है। कोलकाता में भी 24 कैरेट सोना 98,240 रुपये प्रति 10 ग्राम और 22 कैरेट सोना 90,050 रुपये प्रति 10 ग्राम के स्तर पर कारोबार कर रहा है। लखनऊ के सर्पाफा बाजार में 24 कैरेट सोना आज 98,340 रुपये प्रति 10 ग्राम के स्तर पर और 22 कैरेट सोना 90,200 रुपये प्रति 10 ग्राम के स्तर पर बिक रहा है। पटना में 24 कैरेट सोने की कीमत 98,240 रुपये प्रति 10 ग्राम के स्तर पर है, जबकि 22 कैरेट सोना 90,100 रुपये प्रति 10 ग्राम के स्तर पर बिक रहा है। जयपुर में 24 कैरेट सोना

98,340 रुपये प्रति 10 ग्राम और 22 कैरेट सोना 90,200 रुपये प्रति 10 ग्राम के स्तर पर बिक रहा है। देश के अन्य राज्यों की तरह कर्नाटक, तेलंगाना और ओडिशा के सर्पाफा बाजार में भी आज सोने के भाव में गिरावट दर्ज की गई है। इन तीनों राज्यों की राजधानियों बंगलुरु, हैदराबाद और भुवनेश्वर में 24 कैरेट सोना आज 98,240 रुपये प्रति 10 ग्राम के स्तर पर कारोबार कर रहा है। इसी तरह इन तीनों शहरों के सर्पाफा बाजारों में 22 कैरेट सोना 90,050 रुपये प्रति 10 ग्राम के स्तर पर बिक रहा है।

## शुरुआती कारोबार में शेयर बाजार पर बिकवाली का दबाव, सेंसेक्स और निफ्टी में गिरावट

**नई दिल्ली।** लगातार सात दिन तक मजबूती दिखाने के बाद घरेलू शेयर बाजार में आज शुरुआती कारोबार के दौरान मुनाफा वसूली का दबाव बनता हुआ नजर आ रहा है। आज के कारोबार की शुरुआत भी मामूली गिरावट के साथ हुई थी। बाजार खुलने के कुछ देर बाद लिवाली के सपोर्ट से सेंसेक्स और निफ्टी दोनों सूचकांक कुछ देर के लिए हरे निशान में भी पहुंचे, लेकिन थोड़ी ही देर बाद बिकवाली का दबाव बन जाने के कारण दोनों दोबारा लाल निशान में गिर गए। पहले एक घंटे का कारोबार होने के बाद सेंसेक्स 0.15 प्रतिशत और निफ्टी 0.14 प्रतिशत की कमजोरी के साथ कारोबार कर रहे थे। शुरुआती प्रथम घंटे का कारोबार होने के बाद स्टॉक मार्केट के दिग्गज शेयरों में से इंडसइंड बैंक, नेस्ले, टेक महिंद्रा, सिप्ला और डॉक्टर रेड्डीज लेबोरेट्रीज के शेयर 3.04 प्रतिशत से लेकर 0.54 प्रतिशत की मजबूती के साथ कारोबार कर रहे थे। दूसरी ओर टाटा कंज्यूमर प्रोडक्ट्स, भारती एयरटेल, एटरनल, श्रीराम फाइनेंस और आईसीआईसीआई बैंक के शेयर 2.80 प्रतिशत से लेकर 0.98 प्रतिशत की गिरावट के साथ कारोबार करते नजर आ रहे थे। अभी तक के कारोबार में स्टॉक मार्केट में 2,391 शेयरों में एक्टिव ट्रेडिंग हो रही थी। इनमें से 1,493 शेयर मुनाफा कमा कर हरे निशान में कारोबार कर रहे थे, जबकि 898 शेयर नुकसान उठा कर लाल निशान में कारोबार कर रहे थे। इसी तरह सेंसेक्स में शामिल 30 शेयरों में से 16 शेयर लिवाली के सपोर्ट से हरे निशान में बने हुए थे। दूसरी ओर 14 शेयर बिकवाली के दबाव में लाल निशान में कारोबार कर रहे थे। जबकि निफ्टी में शामिल 50 शेयरों में से 24 शेयर हरे निशान में और 26 शेयर लाल निशान में कारोबार करते नजर आ रहे थे।

बीएसई का सेंसेक्स आज 58.06 अंक की कमजोरी के साथ 80,058.43 अंक के स्तर पर खुला। कारोबार की शुरुआत होते ही लिवालों और बिकवालों के बीच खींचतान शुरू हो गई, जिसकी वजह से इस सूचकांक की चाल में भी उतार-चढ़ाव होने लगा। खरीदारी के सपोर्ट से यह सूचकांक उछल कर 80,173.92 अंक के स्तर तक पहुंचा। वहीं बिकवाली का दबाव बनने पर इसने 79,829.11 अंक के स्तर तक गोता भी लगा दिया। बाजार में लगातार जारी खरीद बिक्री के बीच पहले एक घंटे का कारोबार होने के बाद सुबह 10<sup>15</sup> बजे सेंसेक्स 117.10 अंक की गिरावट के साथ 79,999.39 अंक के स्तर पर कारोबार कर रहा था। सेंसेक्स की तरह ही एनएसई के निफ्टी ने आज 51.05 अंक टूट कर 24,277.90 अंक के स्तर से कारोबार की शुरुआत की। बाजार खुलते ही तेजड़िये और मंदड़िये एक दूसरे पर हावी होने की कोशिश करने लगे, जिसकी वजह से इस सूचकांक की चाल भी लगातार ऊपर नीचे होती रही। लिवाली के सपोर्ट से यह सूचकांक उछल कर हरे निशान में 24,347.85 अंक तक पहुंच गया। इसी तरह बिकवाली का दबाव बनने पर यह लाल निशान में 24,239.45 अंक तक गिर भी गया। बाजार में लगातार जारी लिवाली और बिकवाली के बीच शुरुआती 1 घंटे का कारोबार होने के बाद सुबह 10<sup>15</sup> बजे निफ्टी 33.15 अंक लुढ़क कर 24,295.80 अंक के स्तर पर कारोबार कर रहा था। इसके पहले पिछले कारोबारी दिन बुधवार को सेंसेक्स 520.90 अंक यानी 0.65 प्रतिशत की मजबूती के साथ 80,116.49 अंक के स्तर पर बंद हुआ था। वहीं निफ्टी ने 161.70 अंक यानी 0.67 प्रतिशत की उछाल के साथ 24,328.95 अंक के स्तर पर बुधवार के कारोबार का अंत किया था।